

## कुकुहास पांचाल ब्राह्मण सभा शाहजहाँपुर के तत्वावधान में विश्वकर्मा पूजन हर्षोल्लास के साथ सम्पन्न

17 सितम्बर, 2018 को शाहजहाँपुर में कुकुहास पांचाल ब्राह्मण सभा के तत्वावधान में विश्रताघाट, हनुमत धाम स्थित विश्वकर्मा मन्दिर पर आयोजित विश्वकर्मा पूजन समारोह में केन्द्रीय मंत्री श्रीमती कृष्णा राज ने अपने उद्बोधन में कहा कि वर्तमान चराचर जगत् में जो कुछ भी दिखाई दे रहा है वह भगवान विश्वकर्मा की कलाकृति है। भगवान विश्वकर्मा के पंच पुत्र, मनु, मय, त्वष्ठा, शिल्पी एवं दैवज्ञ और उनके वंशज आज भी भारत ही नहीं अपितु पूर्ण विश्व में अपनी कला-कौशल से मानव मात्र के कल्याण के लिए आवश्यक सभी सुख-सुविधाओं के निर्माण में रत हैं, जिसके लिए विश्वकर्मा समाज और शिल्प व निर्माण से जुड़े सभी बन्धु बधाई के पात्र हैं।

देव शिल्पी, सृजन व निर्माण के देवता भगवान विश्वकर्मा ने सोने की लंका, कृष्ण की द्वारिकापुरी का निर्माण कर, असुरों के विनाश के लिए महर्षि दधीची की अस्थियों से वज्र का निर्माण किया और जल, थल व नभ में समान गति से मनोवेग के आधार पर चलने वाले पुष्पक विमान की रचना की। जिसका वर्णन भारतीय हिन्दू धर्म ग्रन्थों, वेद, पुराणों में वर्णित है। ऐसे देव शिल्पी, सृजन व निर्माण के देवता भगवान विश्वकर्मा को बारम्बार प्रणाम है।

इस अवसर पर विश्वकर्मा मन्दिर प्रबन्ध समिति के अध्यक्ष सुनील शर्मा पारखी, मनोज शर्मा, अभय शर्मा, अशोक शर्मा, रविन्द्र शर्मा, विश्वकर्मा एकीकरण अभियान के प्रदेश प्रभारी नरेश पांचाल सहित अनेकों लोग उपस्थित रहे।

राजकीय औद्योगिक प्रशिक्षण संस्थान, रौजा में भी विश्वकर्मा पूजनोत्सव बड़ी धूमधाम से मनाया गया। विश्वकर्मा यज्ञ का आयोजन हुआ, जिसमें संत कुमार विश्वकर्मा फोरमैन, राजीव कुमार सिंह, सुधीर गंगवार, दुर्गेशराय, ब्रह्मपाल व राजकुमार वरिष्ठ लिपिक सहित अनेकों कर्मचारी उपस्थित रहे।

—नरेश पांचाल (एडवोकेट)

## मुराद नगर, गाजियाबाद में आयोजित विश्वकर्मा पूजा दिवस पर किया दैनिक आराधना पुस्तिका का विमोचन

विश्वकर्मा पूजा दिवस पर मुराद नगर, गाजियाबाद में आयोजित विश्वकर्मा पूजा दिवस पर समारोह में उपस्थित डॉ. वेद प्रकाश पांचाल (राष्ट्रीय अध्यक्ष अ.भा. विश्वकर्मा पांचाल महासभा), श्री एम.के. राजपूत (राष्ट्रीय अध्यक्ष अ.भा. स्वर्णकार महासभा), श्री राजेन्द्र पांचाल (प्रान्तीय अध्यक्ष उ.प्र. अ.भा.वि. पांचाल महासभा), जगदीश जी पांचाल (वरिष्ठ बी.जे.पी. नेता मुजफ्फर नगर), श्री संजय पांचाल (राष्ट्रीय संयोजक विश्वकर्मा युवा संघ तथा राष्ट्रीय उपाध्यक्ष अ.भा.वि. पांचाल महासभा), श्री रमेश पांचाल (राष्ट्रीय महासचिव अ.भा.वि. पांचाल महासभा), श्री मुकेश पांचाल (भाजपा नेता गाजियाबाद), डॉ. अजय कुमार भारद्वाज संस्थापक भगवान विश्वकर्मा ज्ञानपीठ द्वारा 12 पृष्ठों की दैनिक आराधना पुस्तिका का विमोचन किया गया। इसमें भगवान विश्वकर्मा जी की आरती,

चालीसा, प्रार्थना, अष्टक, भाजन (एक), प्रातः एवं रात्रि शयन हेतु निवेदन, उपनिषद का 4/17 अर्थ सहित दिया गया है। प्राचीन प्रचलित स्वरूप का चित्र इत्यादि है।

## लखनऊ में भगवान विश्वकर्मा का पूजा समारोह लोहिया सभागार समाजवादी पार्टी कार्यालय में हर्षोल्लास के साथ मनाया गया

17 सितम्बर को भगवान् विश्वकर्मा का पूजा समारोह का आयोजन लोहिया सभागार समाजवादी पार्टी दफ्तर लखनऊ में शिल्पकार महासभा द्वारा किया गया। कार्यक्रम के मुख्य अतिथि पूर्व मुख्यमंत्री एवं समाजवादी पार्टी के राष्ट्रीय अध्यक्ष श्री अखिलेश यादव जी थे तथा अध्यक्षता श्री नेमीचन्द जांगिड द्वारा की गई। मुख्य अतिथि द्वारा भगवान विश्वकर्मा की पूजा व आरती कर समारोह का शुभारंभ हुआ। श्री राम आसरे द्वारा श्री अखिलेश यादव का पुष्प गुच्छ, शॉल एवं स्मृति चिह्न भेंट कर स्वागत किया।

पूजा समारोह में सैंकड़ों की संख्या में आए विश्वकर्मा वंशी व बुद्धिजीवियों और कार्यकर्ताओं को सम्बोधित करते हुए श्री अखिलेश यादव ने कहा हम 17 सितम्बर को अपने घर पर भगवान विश्वकर्मा की पूजा करते हैं। अतः हम पुनः सत्ता में आए तो विश्वकर्मा पूजा दिवस का सार्वजनिक अवकाश घोषित करेंगे। साथ ही रमणीय स्थल गोमती रिवर फ्रन्ट लखनऊ में भगवान विश्वकर्मा का भव्य मन्दिर बनाएंगे। विश्वकर्मा समाज को आबादी के आधार पर अधिकार और योजनाओं का लाभ भी देंगे। कार्यक्रम के संयोजक अ.भा. विश्वकर्मा शिल्पकार महासभा के राष्ट्रीय अध्यक्ष श्री राम आसरे विश्वकर्मा ने कहा आज पूरा देश भगवान् विश्वकर्मा दिवस मना रहा है। केवल विश्वकर्मा ही नहीं बल्कि देश के सभी उद्योग, कारखानों, इंजिनियरिंग संस्थानों तथा कॉलेजों में काम करने वाले सभी लोग सृष्टिकर्ता भगवान् विश्वकर्मा की पूजा कर रहे हैं। आदिकाल से ही अपने विशिष्ट ज्ञान व विज्ञान के कारण न केवल मानवों अपितु देवगणों द्वारा पूजित व वन्दीय है।

भगवान् कृष्ण के लिए द्वारिकापुरी, दशानन का निवास रही लंकापुरी, भगवान राम के लिए रामसेतु (सेतु समुद्र) निर्माण के साथ इन्द्रपुरी, यमपुरी, वरूणपुरी, कुबेरपुरी, पाण्डवपुरी, सुदामापुरी, शिव मण्डलपुरी आदि का निर्माण भगवान् विश्वकर्मा के द्वारा किया गया। 17 सितम्बर को भगवान विश्वकर्मा को देश भर में शिल्प के देवता के रूप में पूजा जाता है। इन्हें निर्माण के देवता के रूप में ब्रह्मा का दूसरा रूप बताया जाता है।

वेदों, उपनिषदों, पुराणों में भगवान् विश्वकर्मा जी की गाथाएं मिलती हैं। साइकिल का निर्माण करने वाले स्कॉटलैण्ड के मैकमिलन तथा हॉंडा गाड़ी का निर्माण करने वाले जापान के साइचिरो हॉंडा विश्वकर्मा वंशी थे। अमेरिका के राष्ट्रपति अब्राहम लिंकन तथा भारत के राष्ट्रपति ज्ञानी जैलसिंह भी विश्वकर्मावंशी थे। हाकी के प्लेयर ध्यानचन्द व दीपा कर्माकर ने भी खेल जगत में विश्वकर्मा वंश का नाम रोशन किया है। हरियाणा में तो भाजपा सरकार ने विश्वकर्मा दिवस को मजदूर दिवस बताया है। इस अवसर पर आयोजक श्री राम

आसरे विश्वकर्मा द्वारा सपा के प्रदेश अध्यक्ष श्री नरेश उत्तम, श्री राम गोविन्द चौधरी, पूर्व मंत्री श्री बलराम यादव व ओम प्रकाश सिंह तथा प्रवक्ता श्री राजेन्द्र चौधरी, पूर्व मंत्री श्री ललाई यादव, गुजरात के उद्योगपति व भामाशाह श्री नेमीचन्द जांगिड, चण्डीगढ़ के श्री माताराम धीमान, जयपुर के श्री सुरेश जांगिड, दीपक जांगिड, पत्रकार धावक गितेश, ताऊ शेखावाटी, ओमप्रकाश चोयल, रामेश्वर देपड़ा एवं राम गोपाल गाजवा अजमेर, रामबाबू विश्वकर्मा, सरदार बलवीर सिंह, केरल से मोहन आचारी का “फूलों के गुच्छे” से स्वागत किया।

**17 सितम्बर, 2018 को बौद्ध शोध संस्थान गोमती नगर, लखनऊ में अ.भा. बड़ई महासभा जिला कमेटी लखनऊ व बाराबंकी द्वारा विश्वकर्मा पूजा व कवि सम्मेलन का आयोजन किया गया।**

समारोह का उद्घाटन मा. विश्राम शर्मा संस्थापक, राष्ट्रीय अध्यक्ष अ.भा. बड़ई महासभा, मुख्य अतिथि मा. ब्रिजेश पाठक केबिनेट मंत्री उत्तर प्रदेश सरकार व माननीय नेमीचन्द शर्मा (जांगिड) उद्योगपति एवं भामाशाह गांधीधाम गुजरात की अध्यक्षता तथा अति विशिष्ट अतिथि मा. ओमप्रकाश चोयल (राज.) एवं विशिष्ट अतिथि के रूप में श्री सी.पी. शर्मा (से.नि. विशेष सचिव उ.प्र. प्रशासन), श्री राजेन्द्र शर्मा (वरिष्ठ उपाध्यक्ष बार एसोसिएशन लखनऊ) एवं अन्य गणमान्य व्यक्ति मंचासीन हुए।

प्रातः भगवान विश्वकर्मा जी की पूजा-अर्चना की गई। उसके उपरान्त कवि सम्मेलन का आयोजन हुआ। मुख्य अतिथियों व अतिथियों का माल्यार्पण व प्रतीक चिह्न भेंटकर सम्मानित किया गया।

इस अवसर पर अध्यक्षीय भाषण में श्री नेमीचन्द जी ने कहा कि सुथार, जांगिड, बड़ई समाज एक ही है और समय-समय पर ऐसे आयोजन होने चाहिए। हमारे समाज में प्रत्येक बन्धु पैदाईशी इंजीनियर हैं और हमारे में नेतृत्व करने की क्षमता बचपन से ही कूट-कूट कर भरी है। समाज में बेरोजगारी का प्रतिशत लगभग शून्य है बल्कि हम रोजगार देने में भी सक्षम हैं। होनहार प्रतिभाओं की समाज में कोई कमी नहीं है। हर क्षेत्र में हमारे बच्चे महान उपलब्धियां हासिल कर समाज का नाम रोशन कर रहे हैं। समाज में कोई भी बच्चा धन की कमी से शिक्षा से वंचित नहीं रहे इसके लिए हम माता मोहिनी देवी मैमोरियल ट्रस्ट के माध्यम से ऐसे बच्चों को लाभान्वित कर रहे हैं। प्रमुख पार्टियों से अगर हमारा समाज बन्धु टिकिट लेकर लड़ता है तो उसे 5 लाख नकद एम.एल.ए. के तथा सांसद के लिए 11 लाख रु. का सहयोग भी हमारी ओर से किया जाएगा। अन्त में बेटी-बचाओ, बेटी-पढ़ाओ की पृष्ठ भूमि पर चलने का आह्वान किया तथा अ. भारतीय बड़ई महासभा कोष में ग्यारह हजार देने की घोषणा की।

पांचाल ब्राह्मण सभा मकबूलगंज द्वारा आयोजित विश्वकर्मा पूजा दिवस कार्यक्रम भी श्री नेमीचन्द जांगिड की अध्यक्षता में हुआ, मुख्य अतिथि क्षेत्रीय विधायक व शिल्पकार महासभा के राष्ट्रीय अध्यक्ष श्री राम आसरे के सान्निध्य में हुआ। पांचाल ब्राह्मण सभा द्वारा पांचाल समाज के 10वीं के एक मेधावी छात्र को आगे शिक्षा हेतु श्री नेमीचन्द जी की ओर से इस बच्चे का पूर्ण शिक्षा का खर्च, पूरी फीस वहन करने के लिए कहा और यह भी कहा यह बच्चा देश में या विदेश में पढ़े तो भी वहन करेंगे।

कवि सम्मेलन में कवियों ने अपनी रचनाएं पढ़ीं तथा ताऊ शेखावाटी वरिष्ठ कवि द्वारा विश्वकर्मा चालीस का विमोचन करवाया गया तथा सम्पूर्ण चालिसा गाकर सुनाया। समारोह आयोजक श्री अखिलेश मोहन जी द्वारा सभी अतिथियों का धन्यवाद ज्ञापित किया।

श्री विश्वकर्मा कल्याण समिति कल्याणपुर में भी विश्वकर्मा पूजा दिवस मनाया गया, जिसकी अध्यक्षता भी श्री नेमीचन्द जांगिड द्वारा की गई तथा मुख्य अतिथि क्षेत्रीय विधायक सांसद थे।

इस कार्यक्रम में अध्यक्षीय भाषण में नेमीचन्द जी ने शिक्षा पर विशेष बल दिया और कहा कि बच्चों को पढ़ाई अवश्य करवाएं, परमात्मा की कृपा से उन सभी पात्र बच्चों के शिक्षा की व्यवस्था होगी वे बिना धन के शिक्षा से वंचित नहीं रहेंगे। सभी अतिथियों का भव्य स्वागत व सम्मान किया गया। समारोह में रंगारंग कार्यक्रम, प्रश्नोत्तरी आदि कार्यक्रम हुए।

**विश्वकर्मा मन्दिर भटार सूरत में सुथार समाज द्वारा विशाल भजन संध्या एवं विश्वकर्मा भजन एल्बम सी.डी. का विमोचन**

8 सितम्बर, 2018 को भटार सूरत स्थित विश्वकर्मा मन्दिर में विशाल भजन संध्या का आयोजन सुथार समाज द्वारा किया गया। राजस्थान नागौर से पधारे “सम्पत दाधीच” ने सुन्दर भजनों की प्रस्तुति दी। स्थानीय कलाकारों में विष्णु जोशी, कैलाश सुथार, सीताराम वैष्णव, रवि भट्टी आदि ने भी सुन्दर भजन रात भर गाए।

इस शुभ अवसर पर स्व. संत श्री दुलाराम जी कुलरिया के आशीर्वाद एवं भंवर जी, नरसी जी व पूनम जी कुलरिया के सहयोग से निर्मित विश्वकर्मा भजन एल्बम सी.डी. का विमोचन किया गया। इस भजन संग्रह में पदम श्री अनूप जालोटा, सतीश देहरा, कविता गोडीयाल, जितेन्द्र पालावत और श्रवण धामू ने भजनों को स्वर प्रदान किया है।

इस अवसर पर स्वामी मुकुन्द प्रकाश जी महाराज ने गो सेवा का महत्व और पथमेड़ा गौशाला के आगामी कार्यक्रम की जानकारी प्रदान की।

राजनीति के शिखर पुरुष स्व. अटल बिहारी वाजपेयी एवं मुनि तरुण सागर जी को सुथार समाज द्वारा गीता जी के पांच श्लोकों के माध्यम से श्रद्धांजली दी गई।

इस अवसर पर सुथार समाज के अध्यक्ष श्री मोहन राम चाडी, बाबूलाल सलून, छोटा लाल धामू, राजाराम, सोहन लाल, हरिराम लम्बाराम, केशुराम, रामदेव सुथार, मानाराम छड़िया नवसारी, श्रवण धामू, डॉ. पोकर राम सुथार, किशनलाल, धर्मेश, तिलोक राम, गोपाल राम, दुर्गाराम आदि समाज के गणमान्य लोग उपस्थित रहे।

मंच संचालन श्री श्रवण धामू द्वारा किया गया।

**सुथार वाड़ी मुम्बई में एक शाम विश्वकर्मा के नाम से हुआ**

**आयोजन सम्पन्न**

8 सितम्बर, 2018 को डाच कुला पाड़ा स्थित सुथार बाड़ी प्रांगण में एक शाम विश्वकर्मा के नाम से श्री विश्वकर्मा समाज सेवा संस्था काशीमिरा के सान्निध्य में साउथ मुम्बई सुथार समाज द्वारा आयोजित की गई।

इस धार्मिक आयोजन में भजन कलाकार जयराम वैष्णव एण्ड पार्टी एवं समाज के गायक कलाकार श्री मोटाराम, प्रकाश सुथार ने

गणेश वन्दना, गुरु महिमा, बाबारामदेव, श्री विश्वकर्मा जी के भजन, कृष्ण भजन इत्यादी की शानदार प्रस्तुतियां देकर श्रोताओं को झूमने के लिए मजबूर कर दिया। कलाकारों ने श्रृंगार कर बाबा रामदेव, श्री कृष्ण के रूप में झांकी बना अपनी कला का भी प्रदर्शन किया। सभी धर्म प्रेमियों ने प्रसाद ग्रहण किया।

इस अवसर पर श्री विश्वकर्मा समाज सेवा संस्था के ट्रस्टीगण बुलाकी राम चोयल, जीवाराम जायलवाल, उमेद बामणिया, प्रहलाद जोषिंग, भंवर माण्डण और युवा मण्डल से प्रकाश माण्डण, सुमेर माण्डण, प्रकाश भदरेचा, प्रदीप माकड़, चेतन राजोतिया बैंगलोर, रमेश ओढ़ना, पेमाराम कुलरिया, मेवाराम माकड़, हेमाराम पालड़िया, प्रवासी संदेश के पत्रकार प्रवीण सुथार सहित कई गणमान्य व समाज बन्धुओं एवं मुम्बई व उपनगरों से सैकड़ों की संख्या में समाज से पुरुष व महिलाएं उपस्थित रहीं। सुथारवाड़ी में प्रति माह अमावस्या पूर्व चतुर्दशी की रात्रि में समाज बन्धुओं द्वारा आराध्य देव जी विश्वकर्मा का भव्य जागरण किया जाता है, जिसमें आस-पास के क्षेत्रों से बड़ी संख्या में समाज बन्धुओं की उपस्थिति रहती है।

### **तहसील सभा जमवारामगढ़ (जयपुर) की नवगठित कार्यकारिणी का शपथ ग्रहण समारोह सम्पन्न**

10 सितम्बर, 2018 को अ.भा.जां.ब्रा. महासभा तहसील सभा जमवारामगढ़ की नवगठित कार्यकारिणी का शपथ ग्रहण बांकी माता मन्दिर प्रांगण में मेला मन्दिर स्थित धर्मशाला ग्राम रायसर, तह. जमवारामगढ़, जयपुर में आयोजित किया गया, जिसके मुख्य अतिथि श्री लखन शर्मा प्रदेशाध्यक्ष राजस्थान तथा समारोह की अध्यक्षता श्री घनश्याम पंवार जिलाध्यक्ष जयपुर द्वारा की गई। अतिविशिष्ट अतिथि के रूप में श्री जगदीश नारायण मीणा विधायक महोदय, श्री बी.सी. शर्मा पूर्व वरिष्ठ उपप्रधान व श्री आर.सी. शर्मा 'गोपाल' पूर्व प्रदेशाध्यक्ष राजस्थान थे। अतिथियों में श्री सुरेश पिलवाल मुख्य चुनाव प्रभारी प्रदेश सभा राजस्थान, श्री विष्णु जी अध्यक्ष अंगारी धाम, श्री श्रवण जी अंगारी धाम, श्री भगवान सहाय जांगिड जिलाध्यक्ष दौसा, श्री हजारी लाल रावत दौसा, श्री कजोड़ जी पूर्व जिलाध्यक्ष दौसा, श्री कैलाश जी ठीकरिया, श्री रमेश चन्द रावत तहसील अध्यक्ष बस्सी, श्री रामचरण बोदल्या पूर्व अध्यक्ष शास्त्री नगर, जयपुर, श्री मामराज जांगिड तहसील अध्यक्ष शाहपुरा, श्री दामोदर प्रसाद जांगिड पूर्व तह. अध्यक्ष शाहपुरा आदि मंचासीन हुए।

अतिथियों द्वारा भगवान विश्वकर्मा जी के चित्र के समक्ष दीप प्रज्वलन कर समारोह का शुभारंभ हुआ।

समारोह के मुख्य अतिथि, अध्यक्ष रहे तथा विधायक महोदय का माल्यार्पण, साफा बन्धवाकर, दुपट्टा ओढ़ाकर श्री सूरजमल जांगिड अध्यक्ष एवं पदाधिकारियों द्वारा सम्मान किया गया। वहीं सभी अतिथियों का भी माल्यार्पण एवं दुपट्टा ओढ़ाकर सम्मान किया गया।

अतिथियों द्वारा नवगठित कार्यकारिणी को पद एवं गोपनीयता की शपथ दिलवाई गई। सर्व श्री सूरजमल जांगिड बहलोद अध्यक्ष, कैलाश जांगिड आंधी कार्यकारी अध्यक्ष, घनश्याम जांगिड महामंत्री, लल्लूराम नेकतावाला कोषाध्यक्ष सहित 140 सदस्यों को पद एवं

गोपनीयता की शपथ दिलवाई गई।

क्षेत्रिय विधायक श्री जगदीश नारायण मीणा ने समाज को 3 लाख रु. की घोषणा सामुदायिक भवन के लिए अपने उद्बोधन में की जो बाद में समाज बन्धुओं के आग्रह पर 5 लाख रु. देने को कहा। उन्होंने कहा समाज एक जुट होकर चले तो कोई कार्य असंभव नहीं होता।

घनश्याम जी जिलाध्यक्ष जयपुर द्वारा अपने उद्बोधन में कहा कि अगर समाज के सभी लोग एक साथ एकता बनाकर रहें तो उनके लिए कोई मंजिल मुश्किल नहीं है और समाज के बन्धु को विधायक व सांसद बनना कोई बड़ी बात नहीं होगी।

राज. के मुख्य चुनाव अधिकारी सुरेश पिलवाल ने भी समाज संगठन पर बल दिया।

जमवारामगढ़ भाजपा मण्डल अध्यक्ष बट्टीनारायण मीणा ने कहा कि कोई समाज अपने को छोटा या बड़ा नहीं समझे हमारी सरकार हर समाज के साथ कंधे से कंधा मिलाकर चलती है और सभी लोगों के हितों के बारे में सदैव तत्पर रहती है। भाजपा मण्डल अध्यक्ष प्रभुदयाल गुर्जर, रामअवतार जांगिड, नाथूलाल जांगिड, वैद्य रामकिशोर जांगिड आदि कई गणमान्य उपस्थित हुए लगभग एक हजार की संख्या में समाज बन्धुओं की उपस्थिति रही।

सभी ने स्नेह भोज का आनन्द लिया।

### **उदयपुर विश्वकर्मा जांगिड विकास संस्था द्वारा अंगिरा जयंती और विश्वकर्मा पूजा दिवस श्रद्धा व धूमधाम से मनाया**

14 सितम्बर से 17 सितम्बर तक उदयपुर विश्वकर्मा जांगिड विकास संस्थान चित्रकूट नगर, भुवाणा उदयपुर के संस्था भवन में समारोह का आयोजन किया गया, जिसमें 14 सितम्बर को अंगिरा जयंती का आयोजन हुआ। इस दिन ऋषि अंगिरा की आरती और पूजा-अर्चना कर प्रसाद वितरण किया गया। विश्वकर्मा पूजा दिवस की पूर्व संध्या पर 16 सितम्बर, 2018 को सामाजिक गोष्ठी का आयोजन किया गया, जिसमें अनुभवी और वयोवृद्ध सदस्यों ने संस्था और समाज हित में अपने विचार प्रकट किए। 17 सितम्बर, 2018 को विश्वकर्मा दिवस के दिन भगवान विश्वकर्मा की पूजा-अर्चना कर प्रसाद वितरण किया गया। तीन दिवसों पर सदस्यों द्वारा अगाध श्रद्धा व उत्साह से भाग लिया। तीनों दिवस पण्डित अननत देव जी बरवाड़िया जी का मार्गदर्शन और संचालन के साथ-साथ श्री रमेश चन्द्र शर्मा जी की व्यवस्था भी सराहनीय रही।

—**भैरूलाल सुथार (सचिव)**

### **जिला सभा राजसमन्द द्वारा विश्वकर्मा पूजा दिवस पर भव्य**

#### **आयोजन**

17 सितम्बर, 2018 को अ.भा.जां.ब्रा. महासभा जिला सभा राजसमन्द के तत्वावधान में विश्वकर्मा पूजा दिवस मन्दिर प्रांगण में पूजन, आरती, राजकीय आर.के. चिकित्सालय राजसमन्द में फल वितरण, समाज भूमि पर महासभा राजसमन्द की प्रथम त्रैमासिक मीटिंग, नवनिर्वाचित जिलाध्यक्ष श्री गोपाल जांगिड की जिला कार्यकारिणी का गठन, नव मनोनीत जिला महिला कार्यकारिणी की अध्यक्षता श्रीमती कृष्णा सुथार एवं उनकी कार्यकारिणी का गठन एवं समाज भूमि पर निर्माणाधीन भवन की समीक्षा की गई।

श्री विश्वकर्मा मन्दिर राज नगर, मालीवाड़ा पर जिलासभा राजसमन्द द्वारा आमंत्रित श्री विश्वकर्मा जांगिड ब्राह्मण समाज चार चौखला विकास संस्थान, जांगिड समाज राज नगर चौखला, जांगिड समाज केलवा चौखला, जांगिड समाज घाटा चौखला, जांगिड समाज वौराट चौखला, श्री विश्वकर्मा जांगिड युवा शक्ति राजसमन्द, जांगिड समाज युवा मण्डल नाथद्वारा तथा समाज बन्धु व मातृशक्ति की उपस्थिति में यह आयोजन हुआ।

कार्यक्रम की अध्यक्षता नवनिर्वाचित जिलाध्यक्ष श्री गोपाल जांगिड विशिष्ट अतिथि महासभा उपप्रधान श्री देवराज सुथार, श्री अशोक जांगिड शाहपुरा मोटर बाड़ी केलवा, समाज सेवी श्री बाबूलाल सुथार, प्रदेशाध्यक्ष श्री महेश शर्मा, प्रदेश संगठन मंत्री श्री प्रभुदयाल शर्मा, महिला प्रदेश उपाध्यक्ष श्रीमती श्यामा जी कांकोली, अतिथियों में श्री अमर चन्द लदानी महामंत्री चार चौखला राजसमन्द आदि अनेक गणमान्य व्यक्ति उपस्थित रहे।

अतिथियों द्वारा विश्वकर्मा जी की पूजा कर दीप प्रज्वलित किया गया। सभी अतिथियों का सम्मान किया गया। महिला जिलाध्यक्ष श्रीमती कृष्णा सुथार द्वारा स्वागत अभिभाषण, मंच संचालन प्रेम कुमार जांगिड द्वारा सामूहिक विवाह, सरकारी योजनाओं, शिक्षा एवं समाज विकास पर प्रकाश डाला।

भवन निर्माण पर भी विशेष चर्चा हुई, जिसमें श्री बाबूलाल जवारिया, श्री अशोक जी केलवा, बृजलाल जी धोड़दा एवं पधारे हुए बन्धुओं से पाँच लाख रु. की राशि निर्माण हेतु प्राप्त हुई।

समापन अभिभाषण श्री गोपाल जी द्वारा किया गया एवं सभी को स्नेह भोज के लिए आमंत्रित किया।

—प्रेम कुमार जांगिड (राजसमन्द)

### राष्ट्रीय अंगिरा धाम अंगारी थानागाजी (अलवर) में महर्षि अंगिरा जयंती समारोह धूमधाम से मनाई

14 सितम्बर, 2018 को राष्ट्रीय अंगिराधाम अंगारी थानागाजी (अलवर) में ब्रह्मानन्द सरस्वती महेन्द्रगढ़ हरियाणा के सान्निध्य में महर्षि अंगिरा जयंती समारोह अंगिराधाम विकास संस्थान अंगारी द्वारा धूमधाम से मनाया गया।

समारोह की अध्यक्षता श्री मदनलाल जांगिड जिलाध्यक्ष अलवर द्वारा की गई। मुख्य अतिथि के रूप में श्री लखन शर्मा प्रदेशाध्यक्ष राज. तथा डॉ. शेरसिंह जांगडा प्रदेशाध्यक्ष हरियाणा, श्रीमान कान्ति प्रसाद टाईगर उपप्रधान महासभा एवं पूर्व प्रदेशाध्यक्ष राज., श्री खेमचन्द जांगिड पूर्व जिलाध्यक्ष अलवर, श्री महादेव प्रसाद एडवोकेट उपप्रधान महासभा, श्री कैलाश चन्द जांगिड उपप्रधान महासभा, श्री सत्यपाल वत्स पूर्व प्रधान विश्वकर्मा एज्यूकेशन ट्रस्ट, श्री महेन्द्र जी अंगिरा भरतपुर, श्री लालचन्द जांगिड संरक्षक युवा शक्ति, श्री सवाई हिन्दू जांगिड जोधपुर, श्रीमती संतोष जांगिड महिला प्रदेशाध्यक्ष राज., श्री रामरतन जांगिड उपप्रधान महासभा (उद्योगपति रामपुरा डाबड़ी), डॉ. अशोक जांगिड पूर्व उपप्रधान महासभा, श्री भगवान सहाय जिलाध्यक्ष दौसा, डॉ. मुकेश समलेटी पूर्व जिलाध्यक्ष दौसा व राष्ट्रीय अध्यक्ष जनगणना महासभा, श्री रामकिशोर रावत दौसा, श्री नन्दलाल खण्डेला, श्री अशोक खटकड़, श्री सुरेश बैराठी, श्रीमती सीमा

गुजरात, श्री शंकर लाल बारू पूर्व तह. अध्यक्ष फुलेरा, श्री गोपाल जांगिड युवा शक्ति अध्यक्ष फुलेरा, श्रीमती अनिता गुल्ग्राम, श्रीमती अनुपमा बहरोड़, श्री अभयदास जी महाराज, श्री सुरेश जी प्रदेशाध्यक्ष जांगिड युवा शक्ति, श्री कमलकान्त अलवर, श्री शिवकुमार बारू आदि सभी तहसीलों से हजारों की संख्या में पधारे समाज बन्धुओं की उपस्थिति रही।

श्री अंगिरा युवा उत्थान समिति बगरू के नेतृत्व में वाहन रैली बगरू से अध्यक्ष कन्हैयालाल रावत (जांगिड) एवं कार्यकारिणी एवं जांगिड बन्धुओं व विश्वकर्मा जांगिड युवा शक्ति के साथ अंगारी धाम पहुँची। जिसमें बाबूलाल जी आसलिया, राजेश पंवार, सत्यनारायण माकड़, शिव कुमार शर्मा, मुकेश बावरिया, भगवान सहाय खजोतिया आदि शामिल हुए।

श्री कमलकान्त जांगिड, सुरेश चन्द जांगिड देवखेड़ा वाले एवं उनकी टीम के नेतृत्व में वाहन रैली जांगिड धर्मशाला अलवर से अंगारी धाम पहुँची।

स्वामी अभयदास जी महाराज के नेतृत्व में भी वाहन रैली श्री विश्वकर्मा धर्मशाला दादर जयरामपुरा से अंगारी धाम पहुँची।

वाहन रैली का स्वागत श्री शम्भुदयाल जांगिड, श्री बाबूलाल लुहाकना, श्री श्रवण कुमार जांगिड पूर्व अध्यक्ष, श्री विजेन्द्र (विष्णु) जांगिड व कार्यकारिणी द्वारा किया गया।

श्री महादेव प्रसाद एडवोकेट, श्री रामकिशोर रावत एवं श्री सूरजमल जांगिड बहलोद द्वारा हवन-पूजन करवाया गया। कलश यात्रा का स्वागत श्रीमती संतोष जांगिड महिला प्रदेशाध्यक्ष राजस्थान, श्रीमती सीमा समाज सेवी का गांधी नगर (गुजरात), श्रीमती अनिता जांगिड गुल्ग्राम के नेतृत्व में किया गया।

सभी अतिथियों को मंचासीन करवाया गया। अतिथियों को माल्यार्पण, साफा एवं प्रतीक चिह्न भेंटकर श्री विजेन्द्र जांगिड (विष्णु) अध्यक्ष, श्री श्रवण कुमार जांगिड हरनेर मुख्य सलाहकार, श्री छीतरमल जांगिड कार्यकारी अध्यक्ष, श्री राजेन्द्र प्रसाद जांगिड महामंत्री, श्री रामकिशोर जांगिड कोषाध्यक्ष, श्री मोहनलाल खटवाड़िया वरिष्ठ उपाध्यक्ष, श्री अशोक कुमार हरसोलिया उपाध्यक्ष, श्री अमरचन्द जांगिड उपाध्यक्ष, श्री सुभाष चन्द जांगिड एवं पदाधिकारियों द्वारा सम्मानित किया गया।

अतिथियों द्वारा उद्बोधन हुआ, जिसमें समाज संगठन, राजनीति एवं शिक्षा पर बल दिया गया। मंच संचालन महादेव प्रसाद एडवोकेट अलवर उपप्रधान महासभा द्वारा किया गया।

सभी ने सहभोज का आनन्द लिया।

### जिला सभा गाजियाबाद (उ.प्र.) की कार्यकारिणी का गठन

अ.भा.जां.ब्रा. महासभा जिला सभा गाजियाबाद (उ.प्र.) की कार्यकारिणी का गठन आर.के. पुरम, गोविन्दपुरम बी, 7 गाजियाबाद कार्यालय में किया गया।

जिसमें वरिष्ठ संरक्षक श्री ब्रह्मदत्त जांगिड (राष्ट्रीय उपाध्यक्ष), जिलाध्यक्ष श्री बिजेन्द्र कुमार जांगिड, उपाध्यक्ष श्री वेद प्रकाश जांगिड, मंत्री ओमप्रकाश जांगिड, संगठन मंत्री रविन्द्र कुमार जांगिड, कोषाध्यक्ष श्री पवन जांगिड, प्रचारमंत्री महेन्द्र जांगिड एवं ओमप्रकाश

जांगिड, मीडिया प्रभारी कुलदीप जांगिड को बनाया गया।

इस अवसर पर श्री विश्वामित्र अंगिरस, दिनेश कुमार मोदी नगर, साहिबाबाद से श्री हरिसिंह जांगिड, रमेश जांगिड (प्रधान शाखा सभा साहिबाबाद), अशोक कुमार जांगिड (संगठन मंत्री, प्रदेश सभा उ.प्र.), ओमपाल जांगिड, ओमबीर जांगिड एवं समाज के गणमान्य व्यक्तियों की उपस्थिति रही।

**—यशपाल जांगिड** प्रदेश प्रवक्ता एवं वरिष्ठ उपमंत्री प्रदेशसभा उ.प्र.  
**विश्वकर्मा एज्यूकेशन ट्रस्ट (रजि.) का छात्रवृत्ति वितरण समारोह का आयोजन प्रताप ऑडिटोरियम अलवर में 21 अक्टूबर 2018 को**

विश्वकर्मा एज्यूकेशन ट्रस्ट (रजि.) के सभी सम्माननीय सदस्यगण एवं विश्वकर्मा समाज बन्धुओं को सूचित किया जाता है कि 21 अक्टूबर, 2018 (रविवार) को प्रातः 10 बजे प्रताप ऑडिटोरियम फूलबाग के पास, अलवर (राज.) में विश्वकर्मा एज्यूकेशन ट्रस्ट की आम सभा व छात्रवृत्ति वितरण समारोह का आयोजन किया जाएगा, जिसमें आप सभी की गरिमाय उपस्थिति सादर प्रार्थनीय है।

विश्वकर्मा एज्यूकेशन ट्रस्ट द्वारा प्रतिवर्ष समाज के आर्थिक रूप से वंचित परंतु मेधावी छात्र-छात्राओं को आगे बढ़ाने के प्रयासों के उद्देश्य से ही इस छात्रवृत्ति समारोह का आयोजन किया जाता है।

यह कार्यक्रम आपका अपना है अतः ये सुनिश्चित करें कि 21 अक्टूबर, 2018 को प्रातः 10 बजे इस कार्यक्रम का हिस्सा बने और ट्रस्ट को अनुग्रहित करें।

विशेष जानकारी के लिए सम्पर्क सूत्र : अध्यक्ष कैलाश चन्द जांगिड 9811487233, महासचिव अनिल कुमार जांगिड 9810988553, कोषाध्यक्ष प्रेमचन्द जांगिड 9810072969

**जिला सभा झुंझुनू की तहसील सभाओं के निर्विरोध निर्वाचित अध्यक्ष बने**

झुंझुनू श्री श्याम सुन्दर आसलिया, मलसीसर-श्री सुशील अडिचवाल, नवलगढ़-श्री कैलाश चन्द काकटिया, उदयपुरवाटी-श्री सीताराम आसलिया, चिड़ावा-श्री राजेश राजोतिया, सूरजगढ़-श्री महेश पंवार, खेतड़ी-श्री मोहनलाल बुहावाणिया, बुहाना-श्री रामनिवास जांगिड।

उपरोक्त सभी तहसील अध्यक्ष निर्विरोध निर्वाचित हुए और झुंझुनू जिले में एकता का परिचय दिया।

**कारपेन्टर एसोसिएशन विकास समिति राजस्थान जिला जयपुर विद्याधर नगर विधान सभा क्षेत्र द्वारा सामूहिक गोठ का आयोजन सम्पन्न**

17 सितम्बर, 2018 श्री विश्वकर्मा मन्दिर रोड नं. 2, वी.के.आई. एरिया, जयपुर में कारपेन्टर एसोसिएशन विकास समिति राजस्थान जिला जयपुर, विद्याधर नगर विधान सभा क्षेत्र द्वारा सामूहिक गोठ व भजन संध्या का आयोजन किया गया।

प्रातः 11.15 बजे विश्वकर्मा जी की पूजा-अर्चना की गई। दोपहर भजनों का आयोजन श्री श्याम मित्र परिवार सेवा समिति (रजि.) मुरलीपुरा स्कीम, जयपुर के सान्निध्य में किया गया, जिसका सभी श्रद्धालुओं ने सहर्ष आनन्द लिया।

श्री बाबूलाल जांगिड अध्यक्ष विद्याधर नगर विधानसभा क्षेत्र से है, उन्होंने बताया कि मुझे इसकी प्रेरणा श्री कैलाश चन्द्र जांगिड (आर.के. फर्नीचर) की ओर से मिली है और अपना दायित्व निष्ठा व ईमानदारी के साथ निभाऊंगा।

सायंकाल महाआरती हुई, जिसमें सभी ने दीप जलाकर आरती की। इस अवसर पर श्री राजेश शर्मा महामंत्री प्रदेश सभा राज., श्री चन्द्रदत्त जांगिड अध्यक्ष जांगिड विकास समिति दादी का फाटक, श्री मनोहर लाल शर्मा (दूरदर्शन) आकाशवाणी, श्री सुशील कुमार पार्षद वार्ड नं. 4, श्री किशन जी अजमेरा पार्षद वार्ड नं. 2, श्री पवन गोयल भावी प्रत्याशी विधान सभा विद्याधर नगर क्षेत्र से, श्री आर.पी. शर्मा सम्पादक विश्वकर्मा टूडे आदि अनेक गणमान्य उपस्थित हुए।

कारपेन्टर एसोसिएशन के प्रदेश संरक्षक श्री रामअवतार पिलवाल, प्रदेश अध्यक्ष श्री रामचरण जांगिड, जिला संरक्षक श्री कैलाश चन्द जांगिड (आर.के. फर्नीचर), जिलाध्यक्ष श्री देवदत्त जांगिड, जिला सचिव श्री चेताराम जांगिड, जिला प्रवक्ता श्री महेश कुमार शर्मा तथा अध्यक्ष विधान सभा क्षेत्र विद्याधर नगर से श्री बाबूलाल जांगिड, सचिव नारायण लाल जांगिड, वरिष्ठ उपाध्यक्ष श्री रतनसिंह जांगिड, कोषाध्यक्ष श्री रामकुमार जांगिड सहित सभी कार्यकारिणी के सदस्य उपस्थित हुए।

सभी अतिथियों का माल्यार्पण कर श्री बाबूलाल जांगिड, श्री कैलाश जी, श्री देवदत्त जी एवं अन्य पदाधिकारियों द्वारा सम्मान किया गया।

अन्त में सायंकाल में सभी पधारे हुए अतिथियों, कारपेन्टर एसोसिएशन के पदाधिकारी व सदस्यगणों ने सामूहिक गोठ का आनन्द लिया।

**जांगिड सुथार समाज सेवा समिति नोहर द्वारा प्रदेश कांग्रेस उपाध्यक्ष जगदीश जांगिड को 11 लाख रु. की सहायता एवं स्कॉर्पियो गाड़ी भेंट की गई**

17 सितम्बर, 2018 को जांगिड सुथार समाज सेवा समिति नोहर द्वारा जांगिड सुथार समाज धर्मशाला में विश्वकर्मा जयंती समारोह पूर्वक मनाई गई। प्रदेश कांग्रेस उपाध्यक्ष श्री जगदीश जांगिड, पूर्व पालिका अध्यक्ष श्री बाबूलाल खाती, डॉ. चन्द्र कुमार खाती, पूर्व सरपंच लूणाराम सुथार, रावतसर नगर कांग्रेस अध्यक्ष सोहनलाल लदौया व किसान प्रतिनिधि जुगलाल जांगिड ने जांगिड सुथार समाज को हुनर बंद बताया। सबको साथ लेकर निर्माण की सतत प्रक्रिया समाज करता रहा है। समाज की एकजुटता से ही राजनैतिक भागीदारी बढ़ेगी। इसके लिए एकता की भावना का विकास हो।

पूर्व सरपंच लूणाराम सुथार, कृष्ण लदौया व बजरंग जांगिड की ओर से श्री जगदीश जांगिड को स्कॉर्पियो गाड़ी भेंट की गई। वहीं समाज के प्रबुद्धजनों ने उनको ग्यारह लाख रु. की सहायता राशि भी भेंट की।

समारोह में अमरसिंह सुथार को ओ.बी.सी. ब्लॉक कांग्रेस अध्यक्ष बनने पर अभिनन्दन किया। इस मौके पर विनोद जांगिड, पवन सुथार, एडवोकेट रोहताश जांगिड, हनुमान सुथार, बार संघ सचिव ओमप्रकाश सुथार, राजेराम, मंगल खोखा, बनवारी सुथार, देवीलाल आदि ने भी अपने विचार व्यक्त किए।

**जिला सभा जयपुर एवं युवा प्रकोष्ठ के तत्वावधान में प्रतिभा सम्मान समारोह, रक्तदान शिविर एवं सामूहिक गोठ का भव्य समारोह सम्पन्न**

16 सितम्बर, 2018 को अ.भा.जां.ब्रा. महासभा जिला सभा एवं युवा प्रकोष्ठ के तत्वावधान में प्रतिभा सम्मान समारोह, रक्तदान शिविर एवं सामूहिक गोठ का आयोजन प्रदेश सभा भवन विद्याधर नगर, जयपुर में किया गया, जिसके अति विशिष्ट मुख्य अतिथि श्री रविशंकर शर्मा (जांगिड) राष्ट्रीय प्रधान थे। समारोह की अध्यक्षता की श्री लखन शर्मा प्रदेशाध्यक्ष राजस्थान तथा समारोह के मुख्य अतिथि भामाशाह, उद्योगपति श्री रामपाल शर्मा (सोडावास) कृष्णा इन्टीरियर्स बैंग्लुरु तथा प्रभारी महासभा दक्षिण भारत रहे।

अतिविशिष्ट अतिथियों में डॉ. समित शर्मा (आई.ए.एस.) आयुक्त उद्योग कॉर्पोरेट सामाजिक जिम्मेदारी एवं विशिष्ट शासन सचिव उद्योग विभाग राज. जयपुर, श्री जगदीश शर्मा (पंवार) एडीजे, श्री पवन जांगिड (आर.ए.एस.), श्री ओ.पी. जांगिड (से.नि. आर.ए.एस.), श्री देवेन्द्र शर्मा (से.नि. आर.ए.एस.), श्री आशीष शर्मा (आर.ए.एस.), सुश्री कोमल मोट्यार (आर.जे.एस.), श्री सत्यपाल जांगिड (आर.ए.एस.), श्री हर्षवर्धन (राजस्थान अकाउण्ट्स सर्विसेज), सुश्री लक्ष्मी सुथार (आर.ए.एस.) आदि मंचासीन हुए।

मंचासीन अतिथियों में विशिष्ट अतिथि के रूप में श्री गिरधारी लाल जांगिड प्रदेशाध्यक्ष कर्नाटक एवं अध्यक्ष विश्वकर्मा कथा आयोजन समिति जयपुर, श्री बी.सी. शर्मा पूर्व वरिष्ठ उपप्रधान महासभा, श्री कैलाश शर्मा (साली वाले) प्रदेश प्रभारी राजस्थान, श्रीमती संतोष देवी जांगिड महिला प्रदेशाध्यक्ष राजस्थान, श्री हनुमान प्रसाद जांगिड अध्यक्ष विश्वकर्मा विकास ट्रस्ट (राज.) जयपुर, श्री रामरतन जांगिड (कन्हैयालाल रामरतन) उपप्रधान महासभा रामपुरा डाबडी, श्री कजोडमल जांगिड मै. सागर ट्यूबवेल कम्पनी सिरसली वाले, श्री धर्मेन्द्र शर्मा एस.डी. मशीन टूलस वी.के.आई. जयपुर, श्री नवीन शर्मा (जांगिड) जय श्री कंस्ट्रक्शन वी.के.आई. जयपुर, डॉ. मोतीलाल शर्मा शिक्षाविद्, श्री कैलाश जी एडिशनल डायरेक्टर महिला बाल विकास, डॉ. रामबाबू जांगिड, डॉ. मीनाक्षी जांगिड, राहुल शर्मा पूर्व प्रदेशाध्यक्ष युवा प्रकोष्ठ आदि मंचासीन हुए।

इससे पूर्व प्रातः 10 बजे प्रदेश सभा भवन में युवा प्रकोष्ठ की ओर से रक्तदान शिविर का आयोजन किया गया। जिसका विधिवत उद्घाटन राष्ट्रीय प्रधान महासभा श्री रविशंकर शर्मा जांगिड द्वारा फीता काटकर किया गया। शिविर में युवाओं ने बढ़-चढ़कर हिस्सा लिया तथा 165 यूनिट रक्तदान हुआ। रक्तदान एस.एम.एस. जयपुर एवं अग्रसेन हॉस्पिटल टीम की ओर से एकत्र किया गया। इस अवसर पर मणिपाल हॉस्पिटल टीम द्वारा समाज बन्धुओं को निःशुल्क ब्लड प्रेशर, ब्लड शुगर तथा वजन आदि की जाँच भी की गई।

डॉ. समित शर्मा जी शिविर का अवलोकन करते हुए युवा प्रकोष्ठ की प्रशंसा की तथा कहा कि ऐसे शिविर राजस्थान में सभी जगह कराएं। श्री रामपाल जी बैंग्लुरु ने भी इस आयोजन की प्रशंसा की। राहुल शर्मा पूर्व प्रदेशाध्यक्ष युवा प्रकोष्ठ, कमल जांगिड, सुनील जी

का विशेष सहयोग इस शिविर में रहा।

दोपहर 12.30 बजे प्रतिभा सम्मान समारोह का शुभारंभ अतिथियों द्वारा भगवान विश्वकर्मा जी की तस्वीर पर माल्यार्पण एवं पूजा-अर्चना कर की गई।

श्री रविशंकर शर्मा (जांगिड) राष्ट्रीय प्रधान महासभा, श्री लखन शर्मा प्रदेशाध्यक्ष राज. एवं भामाशाह श्री रामपाल शर्मा जी का माल्यार्पण, दुपट्टा, शॉल एवं पगड़ी पहनाकर प्रतीक चिह्न भेंटकर जिला सभा पदाधिकारियों द्वारा सम्मानित किया गया। श्री लखन शर्मा का भी माल्यार्पण कर, शॉल ओढ़ाकर व पगड़ी पहनाकर सम्मान किया गया। प्रतीक चिह्न भेंटकर डॉ. समित शर्मा जी का माल्यार्पण, दुपट्टा एवं शॉल ओढ़ाकर व प्रतीक चिह्न श्री घनश्याम जी जिलाध्यक्ष एवं श्री रमेश चन्द शर्मा द्वारा सम्मान किया गया। वहीं सभी अतिथियों का, जिला सभा के पदाधिकारियों का दुपट्टा एवं प्रतीक चिह्न भेंटकर प्रदान कर सम्मान किया गया।

इस अवसर पर लगभग 350 प्रतिभाओं का जिनमें 8वीं बोर्ड, सैकण्डरी बोर्ड, सी.से. बोर्ड तथा सेन्ट्रल बोर्ड के प्रतिभावान छात्र-छात्राओं को दुपट्टा, प्रशंसा-पत्र एवं प्रतीक चिह्न भेंटकर सम्मानित किया गया। हायर एज्यूकेशन, खेलकूदों, शिल्पकला एवं अन्य क्षेत्रों के समाज की प्रतिभाओं को सम्मानित किया गया।

इस अवसर पर जिला महिला कार्यकारिणी को पद एवं गोपनीयता की शपथ श्रीमती अंजु जांगिड अध्यक्ष महिला प्रकोष्ठ जिला जयपुर द्वारा दिलवाई गई।

इस अवसर पर डॉ. समित शर्मा ने अपने उद्बोधन में कहा जिला सभा अच्छा कार्य कर रही है, जो मेधावी छात्र-छात्राओं को ये आयोजन कर प्रोत्साहन दे रही है। ऐसे आयोजन सभी जिलों में होने चाहिए। बच्चियों 90 प्रतिशत दिखाई दे रही हैं वहीं बच्चे पढ़ाई में बहुत कम अनुपात में हैं। हमें इन पर ध्यान देने की आवश्यकता है। हम सबको एक साथ आना है तथा संगठित होना है। हमें एक ऐसे समाज की रचना करनी है, जिसमें समाज का विकास, सुविचार, अच्छे संस्कारों से युक्त हो और कोई कुरृतियां नहीं हों।

शिक्षा में हम चाहे जो हासिल कर सकते हैं। मेरा सपना था कलेक्टर बनना तो मैंने सब कुछ किया, मुझे चार अवसर देने पड़े, आखिरकार मैं आई.ए.एस. बन गया। बच्चों को स्वयं तय करना है कि उन्हें क्या लक्ष्य हासिल करना है। आपने सुकरात के शिष्य का उदाहरण देकर बताया कि आपकी सोच वही होनी चाहिए जो मन में सोच रखी है, तो लक्ष्य आपको अवश्य हासिल होगा।

जोगाराम जांगिड (आई.ए.एस.) एक ग्राम सेवक के छोटे से पायदान पर थे, लेकिन उनकी इच्छा सबसे ऊपर के पायदान पर पहुँचने की थी आखिर उन्हें वह मंजिल मिल गई। बच्चों को मीडियम का कोई फर्क नहीं पड़ेगा, ट्यूशन का कोई फर्क नहीं पड़ेगा, गुब्बारे में क्या भरा है रंग का फर्क नहीं पड़ेगा बस आपको तो लाईफ में बेस्ट बनना है, जो चाहोगे वही प्राप्त होगा।

राजस्थान के हर जिले में माहेश्वरी पब्लिक गर्ल्स स्कूल की तरह जांगिड पब्लिक स्कूल बने।

डॉ. समित शर्मा जी ने उदाहरण देकर बताया एक पिता का बड़ा कारोबार था उसके दो बेटे थे। उसने सोचा किस बेटे को जायदाद सौंपकर जाऊं। पिता ने दोनों बेटों को 1-1 रुपया दिया और कहा इससे पूरे गोदाम को भर दो। एक पुत्र ने तो कूड़ा-करकट भर दिया, जिसकी सफाई करवाने में 2 रु. खर्च हो गए। दूसरे पुत्र ने गोदाम के बीच में एक दीपक व अगरबत्ती जला दी। पिता ने देखा गोदाम तो खाली है, लेकिन दीपक से रोशनी व अगरबत्ती की खुशबू से गोदाम भरा हुआ है। यह सोच होनी चाहिए।

हमें सरकारी स्कूलों को अधिक उपयोग में लेना चाहिए। सरकारी योजनाओं से लाभ लेना है। 14 लाख लोगों को हम 10,000 करोड़ का लाभ पहुँचा सकते हैं। 17 सितम्बर विश्वकर्मा दिवस के रूप में सरकार द्वारा मनाया जाएगा।

आप श्रमिक निर्माण कार्ड बनाए उस परिवार को 10 लाख रुपए का लाभ मिलता है। इसलिए सरकारी योजनाओं को जन-जन तक पहुँचाना है। बच्चे ही समाज का भविष्य है और शिक्षा सबसे बड़ा स्तंभ है।

जिलाध्यक्ष श्री घनश्याम पंवार द्वारा बैंक ऑफ इण्डिया में “शिक्षा कल्याण कोष” के नाम से खाता खुलवाया, जिसमें आप पैसा डाल तो सकते हैं, लेकिन निकलाने नहीं सकते हैं, उसके ब्याज से केवल छात्रवृत्ति या शिक्षा पर चैक द्वारा खर्च कर सकते हैं। इसके साथ ही शिक्षा कल्याण कोष में लाखों रुपए की रकम इसी दिन जमा कराने की घोषणा हुई। जगदीश जी एडीजे, कोमल मोटयार आरजेएस, श्री गिरधारी लाल जांगिड गोवा एवं प्रधान श्री रविशंकर जी तथा अध्यक्षीय श्री लखन शर्मा द्वारा उद्बोधन दिया गया।

11 साईकिलें श्री रामकिशन जी इण्डियन आर्ट, एक लेपटॉप, श्री कैलाश जी लोडवाल की ओर से मुहैया करवाई गई तथा छात्र-छात्राओं को लॉटरी के माध्यम से निकाली गई और विजेताओं को दी। खचाखच पाण्डाल भरा हुआ सुव्यवस्थित कार्यक्रम लगभग हजार महिला-पुरुषों की उपस्थिति रही।

अन्त में श्री घनश्याम पंवार जिलाध्यक्ष द्वारा सभी का धन्यवाद ज्ञापित किया एवं सभी को सामूहिक गोठ पर आमंत्रित किया

### **जोबनेर (जयपुर) में 23 नवम्बर, 2018 को तृतीय सामूहिक विवाह सम्मेलन का आयोजन**

जांगिड विकास समिति जोबनेर के तत्वावधान में पूर्व तहसील अध्यक्ष फुलेरा की अध्यक्षता में 23 नवम्बर, 2018 को 21 जोड़ों का तृतीय सामूहिक विवाह सम्मेलन का आयोजन किया जाएगा। प्रत्येक वर व वधु पक्ष से 21000/- रु. पंजीयन शुल्क रखा गया है।

21 अक्टूबर, 2018 को परिचय सम्मेलन का आयोजन जयपुर रोड बाईपास, जोबनेर में किया जाएगा। सम्पर्क सूत्र शंकर लाल बारू 9772546178 जोबनेर से, रेनवाल से श्री राधेश्याम सीलक 9414519147 व बगरू से शिवकुमार शर्मा मो. 9772111140

सामूहिक विवाह सम्मेलन के सहयोग हेतु श्री सोहनलाल जाला (फुलेरा) 9214966617, घनश्याम हर्षवाल (सांभर) 9252552636, श्री कन्हैयालाल रावत बगरू 9983308327, श्री रतन लाल हर्षवाल दू. 9414387523, श्री ताराचन्द जांगिड रेनवाल

9460116857 पर सम्पर्क करें।

### **विश्वकर्मा पूजन दिवस हर्षोल्लास के साथ अम्बला शहर में मनाया**

17 सितम्बर, 2018 को अ.भा.जा.ब्रा. महासभा जिला सभा अम्बाला द्वारा श्री गुरुनानक इंजीनियरिंग वर्क्स, अम्बाला शहर में हर्षोल्लास के साथ जिला प्रधान श्री नानकचन्द जांगिड की अध्यक्षता में मनाया गया। भगवान विश्वकर्मा जी की महिमा का गुणगान किया गया। प्रचार मंत्री महासभा दिल्ली विनोद जांगिड ने बताया पूरे भारत में विगत 111 वर्षों से महासभा कार्यरत है। उच्च शिक्षा के लिए छात्राओं को छात्रवृत्ति दी जाती है। इसके अतिरिक्त सामाजिक स्तर पर अग्रणी रहने वाले खिलाड़ियों व शिक्षाविद् विभूतियों को सम्मानित किया जाता है। महासभा उपप्रधान राजकुमार जांगिड ने कहा कि हाल ही में करनाल में हुई बैठक में लगभग 300 से अधिक सदस्यों ने एकत्र होकर समाज के विभिन्न पहलुओं पर चर्चा की। इस अवसर पर धर्मपाल शर्मा, नानकचन्द, देवेन्द्र कुमार, राकेश, मदन गोपाल, अमरचन्द बी.एच.ई.एल. पंचकुला, देवहंस, गुरुमुख सिंह, आनन्द कुमार शर्मा, सुरेश कुमार सहित अनेक सदस्य उपस्थित रहे।

### **जिला सभा उदयपुर की नवगठित कार्यकारिणी का शपथ ग्रहण समारोह सम्पन्न**

19 सितम्बर, 2018 को अ.भा.जां.ब्रा. महासभा जिला उदयपुर की कार्यकारिणी का जिलाध्यक्ष उदयपुर श्री रमेश चन्द्र शर्मा जी ने मनोनयन कर शपथ ग्रहण का कार्यक्रम उदयपुर विश्वकर्मा जांगिड विकास संस्था चित्रकूट नगर, उदयपुर में आयोजित किया गया, जिसमें सभी मनोनीत पदाधिकारियों व सदस्यों को पद व गोपनीयता की शपथ दिलवाई गई। जिनमें सर्व श्री विपिन शर्मा वरिष्ठ उपाध्यक्ष, जानकीलाल शर्मा उपाध्यक्ष, ईश्वर लाल सुथार महामंत्री, धर्मदेव शर्मा प्रचार मंत्री, दिनेश कुमार शर्मा कोषाध्यक्ष, बोथलाल शर्मा संगठन मंत्री, चन्द्रप्रकाश शर्मा प्रचार मंत्री, डॉ. रघुनाथ शर्मा सदस्य, कैलाश चन्द्र जांगिड सदस्य, अम्बालाल सुथार सदस्य थे।

इस अवसर पर श्री अनन्त देव शर्मा ने जां.ब्रा. महासभा के 113 वर्ष के इतिहास का सविस्तार अनुपम वर्णन प्रस्तुत किया। वहीं डॉ. जयन्त शर्मा प्रो. मीरागर्ल्स कॉलेज ने समाज में शिक्षा की महत्ता का सशक्त अवलोकन कराया। श्री वेणीराम सुथार उपाध्यक्ष प्रदश सभा राजस्थान ने समाज में सौहार्द स्थापित करने की प्रेरणा दी।

प्रदेश सभा राज. के उपाध्यक्ष श्री वेणीराम सुथार, श्री नारायण लाल शर्मा, श्री मोहनलाल शर्मा, प्रचार मंत्री श्री भैरूलाल सुथार के अतिरिक्त कर्नल श्री सोहनलाल, श्री कजोड़मल एवं बहुसंख्यक गणमान्य महानुभाव एवं कार्यकारिणी के पदाधिकारी उपस्थित थे।

मंच संचालन श्री चन्द्र प्रकाश शर्मा के द्वारा किया गया। अन्त में जिलाध्यक्ष श्री रमेश चन्द्र शर्मा द्वारा धन्यवाद ज्ञापित किया गया तथा सभी को अल्पाहार के लिए आमंत्रित किया व इसके उपरान्त कार्यक्रम सम्पन्न हुआ।

### **—रमेश चन्द्र शर्मा जिलाध्यक्ष उदयपुर श्री विश्वकर्मा जां.ब्रा. विकास व आदर्श जां.वि. सम्मेलन समिति शाहपुरा द्वारा वृद्धजन एवं भामाशाह सम्मान समारोह सम्पन्न**

24 सितम्बर, 2018 को चन्द्रमहल पैलेस, खातेड़ी मोड़,

त्रिवेणी रोड, शाहपुरा, जयपुर में श्री विश्वकर्मा जांगिड ब्राह्मण विकास व निःशुल्क आदर्श सामूहिक विवाह सम्मेलन समिति शाहपुरा (जयपुर) द्वारा वृद्धजनों का सम्मान व भामाशाह सम्मान व नवनियुक्त पदाधिकारियों का सम्मान समारोह आयोजित किया गया, जिसकी अध्यक्षता रामरतन पंवार राष्ट्रीय उपप्रधान महासभा रामपुरा डाबडी द्वारा की गई। विश्वकर्मा पूजन व दीप प्रज्वलन श्रीमती संतोष जांगिड महिला प्रदेशाध्यक्ष राजस्थान, श्रीमती अनुपमा जांगिड बहरोड, कैप्टन हेमराज अध्यक्ष अंगिरा आश्रम कोटपूतली, श्री मोहनलाल जी मन्दिर अध्यक्ष कोटपूतली, श्री रमेश रावत तहसील अध्यक्ष बस्सी, श्री मिठू लाल जांगिड तहसील अध्यक्ष पावटा, श्री महेश कुमार जांगिड बिलान्दपुर वाले, श्री लालचन्द जांगिड राष्ट्रीय संरक्षक युवा शक्ति आदि द्वारा की गई।

सभी मंचासीन अतिथियों का माल्यार्पण व साफा बन्धवाकर तथा बुजुर्गों का व नवनिर्वाचित पदाधिकारियों का सम्मान किया गया।

इस अवसर पर श्री मकखन लाल जांगिड पत्रकार कोटपूतली, श्री हरिशंकर जांगिड पूर्व जिलाध्यक्ष, श्री लालचन्द जांगिड, श्री चौथमल जी झड़ाया, विवाह प्रभारी श्री दुर्गा सहाय मास्टर रूपपुरा, कांग्रेस के अशोक बेनीवाल, श्रीमती रजनी देवी पारीक नगर पालिका शाहपुरा चेयरमैन, भाजयुमो के प्रदेश मंत्री देवायुष सिंह, विधान सभा उपाध्यक्ष राव राजेन्द्र सिंह की पत्नी भुवनेश्वरी देवी, महारानी श्री राजेश्वरी जी राजकुमार, श्री बंशीधर चिचावा कार्यकारी अध्यक्ष, श्री मालीराम जी संयोजक, सत्यनारायण जी कोषाध्यक्ष, प्रमोद कुमार जांगिड महामंत्री, प्रकाश चन्द जांगिड संगठन मंत्री, बाबूलाल अमरसर मुख्य व्यवस्थापक, श्री सुन्दर लाल जी वरिष्ठ मंत्री, ओमप्रकाश जी मुख्य प्रबन्धक, राधेश्याम जांगिड वरिष्ठ उपाध्यक्ष, अमरचन्द जाला मंच संचालक, पूणमल जांगिड व्यवस्थापक, मामराज जांगिड लेटका बास, श्री रामेश्वर प्रसाद खोरा, श्री रतनलाल पंवार वरिष्ठ उपाध्यक्ष, लालचन्द जांगिड, सुभाष करीरी, सुनील कुमार नीमराना, श्री रामप्रताप जी द्वारापुर, श्री मदनलाल थानागाजी, श्री धर्मपाल जी विवाह समिति अध्यक्ष, लल्लूराम जांगिड पूर्व तह. अध्यक्ष जमुवारामगढ़, श्री हनुमान सहाय, श्री मोहनलाल रामपुरा, श्याम बिहारी जी, रूडमल दिवराला आदि सभी कार्यकर्ताओं ने अतिथियों का आभार प्रकट किया।

समाज की एकता, बालिकाओं का विवाह समय पर करने पर जोर दिया गया। चतुर्थ विवाह सम्मेलन के 8 जोड़ों को विवाह प्रमाण पत्र एवं सम्मेलन की आय-व्यय पुस्तिका का विमोचन एवं आय-व्यय विवरण पेश किया। गणेश प्रसादी की भोजन व्यवस्था श्री रामेश्वर प्रसाद पंवार चिमनपुरा द्वारा की गई थी।

सभी अतिथियों व वृद्धजनों व समिति पदाधिकारियों का श्री दामोदर प्रसाद पंवार ने धन्यवाद ज्ञापित किया।

**जांगिड ब्राह्मण समाज की सामूहिक विवाह सम्मेलन समिति त्रिवेणी धाम द्वारा चतुर्दश सामूहिक विवाह सम्मेलन का आयोजन**

**19 नवम्बर, 2018 (देवउठनी एकादशी) को**

धानोता स्थित विश्वकर्मा मन्दिर में जांगिड समाज की बैठक 23

सितम्बर, 2018 को श्री रामगोपाल खुडाणिया की अध्यक्षता में हुई। इसमें सामूहिक विवाह सम्मेलन समिति अध्यक्ष श्री लखन लाल जांगिड नाथन ने कहा कि 19 नवम्बर, 2018 (देव उठनी एकादशी) को संत शिरोमणी नारायण दास जी महाराज के सान्निध्य में चतुर्दश सामूहिक विवाह सम्मेलन आयोजित किया जाएगा। महामंत्री राधेश्याम जांगिड रतनपुरा व तहसील अध्यक्ष मामराज जांगिड ने सम्मेलन में 21 जोड़ों का लक्ष्य रखा गया है। समिति के पूर्व अध्यक्ष बाला सहाय चिचावा व सत्यनारायण जी हरसोलिया के अनुसार वर व धु प्रत्येक पक्ष से 11 हजार रु. पंजियन शुल्क रखा गया है। समिति के पूर्व अध्यक्ष श्री रामेश्वर डेरोलिया व संरक्षक श्री कज्जलाल जांगिड ने सामूहिक विवाह सम्मेलन एक दिवसीय रखने का सुझाव दिया। सामूहिक विवाह सम्मेलन के दिन का भोजन रिछपाल आमेरिया मानगढ़ व दिनेश जांगिड रूपपुरा ने अपनी ओर से देने की घोषणा की। यह सभी उपरोक्त निर्णय बैठक में लिए गए।

21 अक्टूबर, 2018 को युवक-युवती परिचय सम्मेलन भी त्रिवेणी धाम में आयोजित किया जाएगा।

बैठक में समिति के मुख्य संरक्षक श्री महादेव प्रसाद खटकड़, कार्यकारी अध्यक्ष श्री मदनलाल पंवार, रामस्वरूप आमेरिया, बाबूलाल डेरोलिया धानोता, उमेश जाला, दिनेश कुमार गोठवाल, रघुनाथ प्रसाद जांगिड, प्रभुदयाल खटकड़, बंशीधर आसल्या तथा गिरधारी लाल जांगिड सहित कई लोग उपस्थित थे।

**विश्वकर्मा समाज संस्थान चोहटन द्वारा स्व. हनुमान राम बरड़वा की स्मृति में रक्तदान शिविर का आयोजन किया**

26 सितम्बर, 2018 को विश्वकर्मा समाज संस्थान चोहटन (बाड़मेर) द्वारा स्थानीय समाज के न्याति नोहे में स्व. श्री हनुमान राम बरड़वा की स्मृति में रक्तदान शिविर का आयोजन किया गया, जिसमें 65 यूनिट रक्तदान हुआ।

विश्वकर्मा समाज संस्थान के सचिव श्री राजाराम जांगिड के अनुसार धारासर निवासी पूर्व अध्यक्ष स्व. श्री हनुमान राम बरड़वा की पंचम पुण्य तिथि पर समाज द्वारा रक्तदान शिविर का आयोजन कर उन्हें श्रद्धांजली अर्पित की गई। इस अवसर पर अ.भा.जां.ब्रा. महासभा जिलाध्यक्ष बांकाराम जांगिड द्वारा स्व. श्री हनुमान राम जी की जीवनी पर प्रकाश डालते हुए कहा कि उन्होंने समाज हित में अपना पूरा जीवन लगा दिया। शिविर में डॉ. मोतीलाल खत्री की टीम द्वारा सेवाएं दी गईं।

इस अवसर पर गंगाला सरपंच नाथूराम, युवा अध्यक्ष दशरथ जोषिंग, प्रहलादराम इटादा, तनेराज हरीश वागमार, पप्पूराम, मानाराम, सवाई जांगिड हिन्दू, पुरखाराम, श्रवण कुमार, हेमाराम, मांगीलाल, खेताराम, पारसधीर, हरीश ढोक, मेवाराम, रायचन्द, लूपाराम, फरशुराम, बाबूलाल, सरूपाराम, जोगेन्द्र बरड़वा, आईदान आदि उपस्थित थे।

**प्रदेश सभा राजस्थान की त्रैमासिक मीटिंग का आयोजन सम्पन्न**

23 सितम्बर, 2018 को प्रदेश सभा भवन विद्याधर नगर में अ.भा.जां.ब्रा. महासभा प्रदेश सभा राजस्थान कार्यकारिणी की त्रैमासिक मीटिंग प्रदेशाध्यक्ष राज. श्री लखन शर्मा की अध्यक्षता में



आयोजित की गई। भगवान विश्वकर्मा जी की पूजा-अर्चना, दीप प्रज्वलन कर सामूहिक आरती के पश्चात् मीटिंग का शुभारंभ हुआ।

मंचासीन अतिथियों में श्री लखन शर्मा प्रदेशाध्यक्ष, श्री बी.सी. शर्मा पूर्व वरिष्ठ उपप्रधान महासभा, डॉ. समित शर्मा आई.ए.एस., डॉ. जोगाराम जांगिड आई.ए.एस., श्रीमती संतोष जांगिड महिला प्रदेशाध्यक्ष, श्री घनश्याम पंवार जिलाध्यक्ष जयपुर, डॉ. मोतीलाल शर्मा शिक्षाविद्, श्री एम.एल. जांगिड से.नि. आर.ए.एस., श्री गिरधारी लाल जांगिड जिलाध्यक्ष चुरू, श्री नेन्द्रे शर्मा (डॉ. समित शर्मा के पिताश्री), श्री बंशीलाल जांगिड जिलाध्यक्ष अजमेर, श्री बाबूलाल जांगिड जिलाध्यक्ष टोंक, श्री चौधमल जांगिड जिलाध्यक्ष सीकर, श्री संजय हर्षवाल उपप्रधान महासभा, श्री मुकेश झाझवाड़ पूर्व तह. अध्यक्ष बस्सी आदि मंचासीन हुए।

नवनिर्वाचित जिलाध्यक्षों का श्री लखन शर्मा एवं श्री राजेश शर्मा महामंत्री प्रदेश सभा द्वारा टुट्टुपा पहनाकर सम्मानित किया गया।

सर्वप्रथम महामंत्री प्रदेश सभा श्री राजेश शर्मा द्वारा गत मीटिंग की कार्यवाही रिपोर्ट का पठन किया गया तथा उसका अनुमोदन कराया गया।

श्री सुरेश पिलवाल पूर्व जिलाध्यक्ष एवं मुख्य चुनाव प्रभारी राजस्थान द्वारा भगवान विश्वकर्मा कथा के आयोजन पर विस्तृत जानकारी प्रदान की गई तथा अधिक से अधिक संख्या में पहुँचकर इस कथा महोत्सव को भव्य रूपता प्रदान करने का अनुरोध किया। उन्होंने जिलों के चुनाव की जानकारी भी दी तथा बताया अधिकांश चुनाव निर्विरोध हुए हैं।

इस अवसर पर श्री बंशीलाल जी, बाबूलाल जी, गिरधारीलाल जी नव निर्वाचित जिलाध्यक्षों द्वारा कथा को पूर्ण सहयोग देने की बात कही तथा अधिक से अधिक संख्या में कथा स्थल पर आने का भरोसा दिलाया। जिला महामंत्री श्री रमेश चन्द्र शर्मा द्वारा भी संगठन, महिलाओं की भागीदारी, शिक्षा को बढ़ावा देने की बात कही। डॉ. मोतीलाल जी ने अपने उद्बोधन में कहा कि अधिक से अधिक प्रशासनिक व अधिकारियों को समाज से जोड़ें तथा महासभा से अन्तिम व्यक्ति तक को जोड़ें। शिक्षा के बिना समाज संगठित नहीं हो सकता, संगठन के बिना हमारी पहचान नहीं होगी। महाराज श्री ने अपने श्रीमुख से मानवता पर अपने विचार रखे तथा कहा मानवता पहली सेवा है। जिलाध्यक्ष श्री घनश्याम पंवार ने अपने उद्बोधन में कथा को सुनने व जानने का सुअवसर श्री लखन शर्मा जी ने प्रदान कराया उनका धन्यवाद किया और श्री गिरधारी लाल जांगिड प्रदेशाध्यक्ष कर्नाटक का आभार जताया, जिन्होंने इस कथा की अध्यक्षता कर कमान संभाली। हम सभी को इस कथा को भव्य समारोह के रूप में बनाना चाहिए, ताकि दूसरे समाजों को भी इसका पता लगे। हमें यह अवसर प्राप्त हुआ है, जिसमें हम हमारी शक्ति का आभास करा सकते हैं। हमें इसे सुव्यवस्थित रूप से इस कथा में पहुँचने का सभी तहसील, जिले व प्रदेश से प्रयास सुनिश्चित करना है।

डॉ. समित शर्मा द्वारा अपने उद्बोधन में कहा कि पिछले चार-पांच महिनों में बड़े-बड़े आयोजन हुए, विचारों में भी परिवर्तन आए

हैं। लेकिन 14 लाख व्यक्ति जो राजस्थान में हैं उनके जीवन स्तर को सुधारे बिना इनका कोई औचित्य नहीं है। विश्वकर्मा कथा का जयपुर में आयोजन एक बड़ा मकसद रखता है। जिनकी हम संतान हैं हमें सबको जोड़ना है और कथा को भी उसी रूप में देखना है, इसमें जो भी आया उसको लाभ होगा।

हमें बहुत बड़े स्तर पर एक बाँड़ी का निर्माण करना है जो “थिंक टेक” के रूप में समाज में कार्य करें, जिसका मकसद भविष्य की योजना व पहचान का मूर्तरूप देने का होगा। 2030 में समाज कहाँ होगा और 2050 में समाज कहाँ होगा। नक्शा बनाने की हम आज बात करें। समाज में स्कूल भवन, जज एवं आई.ए.एस. आदि बनाने की योजना तैयार करें। जयपुर में “उत्सव सभा भवन” जैसा हमारे समाज का बने ऐसे भवन बनाने की हम कल्पना करें। हमारा भी भवन होगा तो जाट समाज का भवन किराए पर नहीं लेना पड़ेगा। जो भी से.नि. अधिकारीगण, भामाशाह जो भी जुड़ना चाहते हैं वे इस “थिंक टेक” को तैयार करें। हमारे साथ हमें वालेन्टर भी चाहिए। जिस प्रकार सी.एम., मंत्री आदि केबिनेट बैठक में तय करते हैं कि हमें क्या-क्या करना है और कैसे करना है वैसे ही हमें भी सभी विभागों के मंत्री बनाने हैं जो शिक्षा, खेलकूद आदि सभी योजनाओं को जमीन पर उतारने के लिए ढांचा तैयार कर सकें। यह कार्य हम एक-दूसरे के सहयोग के बिना नहीं कर सकते हैं। इसके लिए खेलकूद, शिक्षा, भूमि आवंटन, विधिक प्रकोष्ठ, श्रमिक निर्माण कार्ड बनाना, विवादों के निपटारे, महिलाओं द्वारा उत्सव कार्यक्रम, शिक्षा कल्पना कोष आदि सभी विभागों की जिम्मेदारी दी गई।

श्री जोगाराम जांगिड आई.ए.एस. द्वारा भी समाज को मार्ग दर्शित करते हुए कहा कि सबसे पहले तो हम अपना ऑफिस सुनिश्चित करें ताकि समयानुसार वहाँ बैठकर समाज की भावी योजनाओं व सेवाओं के प्रति हम बैठकर गतिविधियाँ सुचारू रूप से चला सकें। डाक व्यवस्था, पर्सनल विजिटर्स आदि का डेटा रखें, इससे सम्पर्क रहेगा तथा महत्वपूर्ण कार्यों को चुने व उन्हें अंजाम तक पहुँचाएँ। शिक्षा के लिए मैकेनिज्म होना चाहिए। सभी जिलों के जिलाध्यक्षों द्वारा मीटिंग फिक्स करें तथा समय-समय पर उन्हें निर्देशित करें।

श्री बी.सी. शर्मा जी ने बताया प्रदेशाध्यक्ष अपनी कार्य नीति को आगे बढ़ाएँ। हमें जनगणना के कार्य को प्रमुखता से लेना है, पूरे राजस्थान की जनगणना करवाएँ। हमें केवल वो कार्य ही हाथ में लेना है, जिसे हम पूर्ण कर सकें।

डॉ. समित शर्मा जी ने एक फारमेट तैयार कर समाज के समक्ष भी रखा है, जिसमें आगामी तीन वर्ष की कार्य योजना “विजन 2020” है, जो निम्न प्रकार है:-

**सामाजिक एकता व संगठन :** \* जिलों में तहसील स्तर की सभी संस्थाओं को सूचीबद्ध कर स्पष्ट लक्ष्य व कार्य सौंपना व समाज से प्रत्येक परिवार को जोड़ना \* जिला स्तर पर शिक्षा प्रकोष्ठ, महिला, विधि, चिकित्सा, युवा, राजकीय योजना, संपत्ति, भू आवंटन आदि प्रकोष्ठों का गठन करना तथा उनकी नियमित मॉनीटरिंग करना \* जिला स्तरीय विधिक सहायता एवं परिवार परामर्श प्रकोष्ठों परिवारों के

अन्दरूनी विवादों को न्यायिक प्रक्रिया से बाहर रखते हुए सुलह समाधान करा सकते हैं \* समाज के किसी व्यक्ति के साथ अन्याय होने अथवा जरूरत पड़ने पर मदद करना।

**शैक्षणिक विकास :** \* प्रत्येक जिले में विश्वकर्मा एज्यूकेशन ट्रस्ट एवं शिक्षा कल्याण कोष की स्थापना करना \* तहसील स्तर पर विभिन्न योजनाओं के पाँच छात्र/छात्राओं को चिह्नित करना \* उन्हें प्री मैट्रिक एवं पोस्ट मैट्रिक स्कॉलरशिप, साईकिल, स्कूटी, लेपटॉप आदि लाभ दिलाना \* मेधावी व प्रतिभावान बच्चों के लिए प्रतिभा सम्मान समारोह आयोजित करना \* समाज के स्कूल व हॉस्टल के लिए भूमि आवंटन करवाकर भवन निर्माण करवाना \* जरूरतमन्द बच्चों को आर्थिक सहायता व पुस्तकें व ट्यूशन आदि दिलवाना \* 11वीं एवं 12वीं के बच्चों के लिए कैरियर काउंसलिंग आयोजित कर उन्हें विभिन्न प्रोफेशनल कैरिअर्स के बारे में अवगत करवाना \* कॉलेज में पढ़ रहे छात्र-छात्राओं को आई.ए.एस., आर.ए.एस., आर.जे.एस., बैंक, एल.आई.सी. आदि प्रतियोगिता परीक्षाओं की कोचिंग दिलवाना।

**सरकारी योजनाओं का लाभ जन-जन तक पहुँचाना :** \* प्रत्येक जिलों के पदाधिकारियों, वॉलंटियर्स की एक सेना तैयार करें \* जिन्हें विश्वकर्मा मित्र के नाम से जाना जाए \* इन्हें ट्रेनिंग देकर प्रमुख राजकीय योजनाओं की पात्रता, आवेदन की विधि, आवश्यक दस्तावेज आदि की पूर्ण जानकारी हो \* ये महत्वपूर्ण योजना यथा श्रमिक निर्माण कार्ड, वृद्धावस्था पेंशन, शिक्षा एवं स्वास्थ्य की योजनाओं का लाभ समाज के अन्तिम छोर पर खड़े व्यक्ति तक पहुँचाए।

**सम्पत्तियों का संधारण एवं सृजन :** \* तहसील व जिले में स्थित सभी समाज की सम्पत्तियाँ यथा हॉस्टल, मन्दिर, धर्मशाला आदि का सूचीकरण किया जाए \* छात्रावास, स्कूल, सामुदायिक भवन, पुस्तकालय, विश्वकर्मा मन्दिर आदि के लिए भूमि आवंटन हेतु आवेदन किया जावे \* और उसे फॉलोअप करके समाज के लिए राजकीय भूमि निःशुल्क प्राप्त की जाए \* समाज की संपत्तियों या किराए से नियमित आय के स्रोत विकसित किए जाएं।

**संस्कार विकास व कुरुति निवारण :** \* समाज में कन्या भ्रूण हत्या, दहेज प्रथा, विवाह समारोह में अनावश्यक खर्च, मृत्यु भोज, शराब, धूपपान, गुटखा, तम्बाकू आदि का पूर्णतया निषेध किया जाए \* व्यसन व कुरुति मुक्त जांगिड समाज का निर्माण किया जाए \* इसके लिए समाज के हर मंच से संदेश दिया जाए \* अच्छे संस्कार विकसित करने हेतु सांस्कृतिक आयोजन जैसे गीत, संगीत, नृत्य, उत्सव, खेलकूद \* धार्मिक योजना यथा प्रसादी, गोठ, विश्वकर्मा कथा आदि का आयोजन किया जाए।

**संवाद के लिए व्हाट्सएप ग्रुप व नियमित बैठकें :** \* राज्य स्तर से प्रत्येक जिले के पदाधिकारियों का साथ व्हाट्सएप ग्रुप बनाया जाए \* जिला स्तर से प्रत्येक तहसील के साथ व्हाट्सएप ग्रुप बनाकर संवाद स्थापित किया जाए ताकि राज्य से भेजी गई कोई सूचना तुरंत तहसील स्तर तक पहुँच पाए \* प्रत्येक माह या हर दो माह में निश्चित दिनांक को मीटिंग रखी जाए।

श्री लखन शर्मा प्रदेशाध्यक्ष द्वारा अपने अध्यक्षीय भाषण में कहा कि सर्व प्रथम तो हमारे सभी अतिथियों एवं समाज बन्धुओं व कार्यकारिणी के पदाधिकारियों व सदस्यों का आभार प्रकट करता हूँ। आपने मुझ पर बहुत बड़ा बीड़ा छोड़ा था। हम सदैव इसी बात से चिंतित रहते हैं समाज कैसे आगे बढ़े। आज मंत्रिमण्डल बनाकर सबको जिम्मेदारी दी है। कार्यों को कार्यानुपात कर सभी को दिया है। आशा है भविष्य में इसके अच्छे परिणाम समाज के समक्ष आएंगे।

मीटिंग की भोजन व्यवस्था श्री महेश जांगिड द्वारा की गई। मंच संचालन श्री राजेश शर्मा महामंत्री प्रदेश सभा द्वारा किया गया। इस अवसर पर समाज के कई गणमान्य व्यक्ति भी उपस्थित हुए।

**श्री विश्वकर्मा जांगिड ब्राह्मण विकास समिति एवं आदर्श सामूहिक विवाह सम्मेलन समिति शाहपुरा के तत्वावधान में निःशुल्क सामूहिक विवाह सम्मेलन देवउठनी एकादशी को**

श्री विश्वकर्मा जांगिड ब्राह्मण विकास समिति एवं आदर्श सामूहिक विवाह सम्मेलन समिति शाहपुरा के तत्वावधान में पंचम निःशुल्क सामूहिक विवाह सम्मेलन का आयोजन देवउठनी एकादशी (19 नवम्बर, 2018) को होगा। सामूहिक विवाह सम्मेलन में 11 जोड़ों का लक्ष्य रखा गया है।

—दामोदर प्रसाद पूर्व तह. अध्यक्ष शाहपुरा

**जांगिड सेवा समिति जोधपुर द्वारा लगातार 14वां भण्डारे का किया आयोजन**

जांगिड सेवा समिति जोधपुर द्वारा बाबा रामदेव जी के मेले में आने वाले जातरुओं के लिए निःशुल्क भोजन, चाय-नाश्ता, पानी, मेडिकल की व्यवस्था की जाती है।

जांगिड सेवा समिति के अध्यक्ष श्री रामपाल खण्डेलवाल ने बताया कि हमारी संस्था प्रत्येक वर्ष की भांति इस वर्ष भी 14वां भण्डारे का आयोजन जोधपुर से 166 कि.मी. दूर पोकरण, जैसलमेर में जाकर बाबा के जातरुओं की सेवा करती आ रही है तथा पाँच दिवसीय भण्डारा व अन्तिम दिन विशाल भजन संध्या दिनांक 5 सितम्बर, 2018 से 9 सितम्बर, 2018 तक आयोजित किया गया। जिसमें पश्चिमी राजस्थान के सुप्रसिद्ध भजन गायक गजेन्द्र राव ने मेले में अपनी प्रस्तुती दीं।

समाज के मुख्य भामाशाओं को समिति की ओर से स्मृति चिह्न व साफा बन्धवाकर स्वागत किया गया, जिसमें मुख्य अतिथि श्री मोहन लाल जी जायलवाल, रमेश प्रकाश जी शर्मा, हीरालाल जी आसदेव, राजाराम जी भदरेचा, श्याम सुन्दर जी जायलवाल, प्रेम जी पाखरवड, तुलसीराम जी भदरेचा, सोहनलाल जी सांड, पुखराज जी उत्तम, सुरेश जी गुगेश्वर ने पहुँचकर समिति का हौसला अफजाई की। सभी अतिथियों का सम्मान अध्यक्ष श्री रामपाल खण्डेलवाल, सचिव श्री शिवलाल माण्डण, कोषाध्यक्ष श्री तुलसाराम बरडवा व अन्य पदाधिकारियों द्वारा किया गया।

**अंगिरा जयंती का आयोजन जांगिड ब्राह्मण समाज नागदा द्वारा हर्षोल्लास के साथ सम्पन्न**

14 सितम्बर हिन्दी दिवस समारोह पर ऋषि पंचमी, अंगिरा जयंती व भारतेन्दु हरिश्चन्द्र जयन्ती के चतुष्य योग पर नागदा में श्री

विश्वकर्मा मन्दिर कोटा फाटक पर प्रातः 8 बजे से अंगिरा जयन्ती का आयोजन जांगिड ब्राह्मण समाज द्वारा रखा गया।

जांगिड ब्राह्मण समाज के मीडिया प्रभारी श्री कैलाश शर्मा के अनुसार प्रातः काल विश्वकर्मा मन्दिर पर जांगिड सृष्टि प्रवर्तक श्री ब्रह्म ऋषि अंगिरा जी की जयन्ती, देवपूजन, ब्रह्मयज्ञ व अग्निहोत्र के द्वारा मनाई गई। इस अवसर पर राम दरबार, कृष्ण दरबार का आकर्षक शृंगार किया गया। यज्ञ समाप्ति के बाद मातृशक्ति द्वारा महिला संगीत रखा गया व रात्रि 8 बजे हिन्दी महारानी काव्य गोष्ठी का आयोजन डॉ. पं. लक्ष्मीनारायण सत्यार्थी के नेतृत्व में सम्पन्न हुआ। गोष्ठी के मुख्य अतिथि ठेकेदार पूरणमल जी शर्मा थे। समारोह की अध्यक्षता श्री कैलाश सनोलिया द्वारा की गई। विशेष अतिथि के रूप में मंत्रणा साहित्यिक संस्था के अध्यक्ष हरचरण सिंह चावला व समाज के महासचिव राजेन्द्र शर्मा मंचासीन हुए। गोष्ठी में नगर के कवियों द्वारा काव्य पाठ हुआ, जिसमें कविगणों ने सुन्दर लाल जोशी 'सूज', अशोक गौड़, कमलेश शुक्ला 'कमल', देवी सिंह गुर्जर, मांगीलाल पांचाल, श्रीमती वन्दना राठी, सुश्री आर्ची अग्रवाल, सुरेश रघुवंशी, सुन्दर लाल उपाध्यक्ष 'कोकिल', कैलाश सोनी 'सार्थक', गोरधन बैरागी जख्मी, कैलाश राठौर, बंटी मकवाना आदि ने काव्य पाठ किया।

मंच संचालन डॉ. पं. लक्ष्मीनारायण सत्यार्थी द्वारा किया गया, जिन्होंने ब्रह्म ऋषि अंगिरा व भगवान विश्वकर्मा जी के बारे में तथा महासभा की जानकारी प्रदान की।

मंचासीन अतिथियों का सम्मान श्री सत्यनारायण शर्मा, शैलेश शर्मा, प्रकाश शर्मा, मुकेश विश्वकर्मा, ईश्वरलाल शर्मा (चक्की वाले), आर.सी. विश्वकर्मा, विनोद शर्मा, संजय शर्मा, रमेश शर्मा, तुलसी राम शर्मा, ईश्वरलाल शर्मा (नगर पालिका), राजू शर्मा, कमल शर्मा तथा शिवनारायण शर्मा आदि द्वारा किया गया।

### **कौन्डिन्य संगीत महाविद्यालय जयपुर द्वारा आयोजित शास्त्रीय संगीत "स्वरोत्सव" समारोह सम्पन्न**

5 अक्टूबर, 2018 को महाराजा प्रताप सभागार, विद्याश्रम स्कूल जयपुर में स्वरोत्सव समारोह का आयोजन कौन्डिन्य संगीत महाविद्यालय जयपुर द्वारा किया गया, जिसमें प्रेमी अवंडी एवं पद्मभूषण पं. विश्वमोहन भट्ट ने मोहन वीणा पर प्रस्तुति दी जो स्वयं का इजाद किया राग विश्वरंजनी जोकि निर्भया काण्ड के बाद उत्पन्न वेदना को जीवंत किया। राग विश्वरंजनी भारतीय शास्त्रीय संगीत पद्धति के राग शिव रंजनी और मधुवन्ती के मिश्रण से बनाया गया राग है।

इसमें विशेष बात ये है कि विश्वमोहन भट्ट इसको बजाते समय स्वरों के संयोजन से करुणा रस के साथ रौद्ररस की रचना भी करते हैं। रौद्ररस के जरिए वो महिसासुर मर्दनी के रूप को जीवंत करते हैं, जिसमें तबले की द्रुत गति के साथ मंद्र और मध्यम सप्तक के स्वर इस अन्दाज में जीवंत होते हैं मानो सिंह पर सवार साक्षात् दुर्गा महिसासुर का वध करने निकल पड़ी हो।

इस अवसर पर संगीत महाविद्यालय एवं वरिष्ठ गायक एवं संगीत गुरु पं. कुन्दनमल शर्मा के कृतित्व को केन्द्र में रखकर डॉ. कमला शंकर शुक्ला द्वारा लिखी पुस्तक "शास्त्रीय संगीत का मौन साधक" का

समारोह के मुख्य अतिथि वरिष्ठ शायर इकराम राजस्थानी (राष्ट्रूत्त) मुख्य अतिथि और पं. विश्वमोहन भट्ट द्वारा विमोचन किया गया। श्री अभिषेक मिश्रा (बनारस) ने पं. पूरण महाराज व पं. कुमार बोस जी से तालिम ली और बड़े संगीतकारों के साथ तबले पर संगत की है।

कौन्डिन्य संगीत महाविद्यालय भारतीय शास्त्रीय संगीत प्रशिक्षण की एक प्रमाणिक संस्था है, जिसका सम्बद्ध प्रयाग संगीत समिति एवं प्राचीन कला केन्द्र से है यह स्वरांचल 50 श्री रामनगर-ए, झोटवाड़ा जयपुर में स्थित है व इसके प्राचार्य पं. कुन्दनमल शर्मा हैं। हेमन्त शर्मा कार्यक्रम के संयोजक रहे तथा इसमें श्री विरेन्द्र सोनी, श्री रविन्द्र जैन, श्री विशाल झालानी, श्री संतलाल सिंहल, श्री हेमन्त शर्मा, श्री पूनम गुजराती, श्री सुशील भाटी, श्री भागचन्द, श्री अभिनव, श्री नवीन घीया, डॉ. महेश कडेल आदि का सहयोग रहा।

**सम्पर्क सूत्र :** पं. कुन्दनमल शर्मा 9785398853

### **अ.भा.जां.ब्रा. महासभा दिल्ली की त्रैमासिक मीटिंग नागपुर में**

28 अक्टूबर, 2018 को दोपहर 12 बजे अ.भा.जां.ब्रा. महासभा दिल्ली की त्रैमासिक बैठक विशाल सभागार प्लाट नं. 1 माणकपुर बस स्टॉप, एलेइक्स मल्टीसुपरस्पेशिएलिटी हॉस्पिटल के पास, कोराड़ी रोड़, नागपुर (महाराष्ट्र) में राष्ट्रीय प्रधान श्री रविशंकर शर्मा की अध्यक्षता में आयोजित होने जा रही है, जिसमें सभी प्रदेशाध्यक्षों सहित महासभा के समस्त पदाधिकारी एवं कार्यकारिणी सदस्य अपनी-अपनी संस्थागत प्रगति की रिपोर्ट के साथ सादर आमंत्रित है।

विशेष जानकारी के लिए सम्पर्क सूत्र : श्री प्रहलाद सहाय जांगिड प्रदेशाध्यक्ष महाराष्ट्र 9822722931, ईश्वरचन्द जी जांगिड मन्दिर अध्यक्ष नागपुर 7262898816, जीवन जी जांगिड मन्दिर उपाध्यक्ष नागपुर 9371161871, रिछपाल जांगिड नागपुर 8830633480

—चन्द्रपाल भारद्वाज, महामंत्री महासभा

### **शाखा सभा उत्तम नगर दिल्ली में विश्वकर्मा पर्व धूमधाम से मनाया**

17 सितम्बर, 2018 को शाखा सभा उत्तम नगर दिल्ली में विश्वकर्मा दिवस धूम-धाम से मनाया गया। इस अवसर पर धर्मशाला रोड़ का नामकरण नगर निगम चैयरमैन श्रीमती मिश्रा जी, भाजपा नेता श्री पवन शर्मा जी, श्री अमन जांगिड नगर निगम पार्षद जी के करकमलों द्वारा किया गया। समारोह की अध्यक्षता श्री लादूराम जांगिड प्रदेशाध्यक्ष दिल्ली द्वारा की गई तथा इस अवसर पर शाखा सभा नजफगढ़, इन्द्रापार्क, पपरावट, साध नगर, पालम, महावीर एनक्लेव के समाज बन्धुओं ने उपस्थिति दी।

### **विश्वकर्मा पूजा का आयोजन वापी समाज वाड़ी में हर्षोल्लास से मनाया**

17 सितम्बर, 2018 को विश्वकर्मा पूजा का शानदार आयोजन वापी में समाज वाड़ी में परम्परागत तरीके से हवन कर महाप्रसाद किया, जिसका उमर गाँव, वापी, दमन, सिलवाशा, वलसाड क्षेत्र से तथा बाहर से आए समाज बन्धुओं ने आनन्द लिया। अतिथियों का साफा पहनाकर, पुष्पगुच्छ भेंटकर स्वागत किया गया। समाज वाड़ी ट्रस्ट के आय-व्यय विवरण मीटिंग में रखा गया।

उपस्थित गणमान्य समाज बन्धुओं में श्री द्वारका प्रसाद जी प्रदेशाध्यक्ष गुजरात, उपप्रधान महासभा सम्पादक जटाशंकर एच शर्मा, पूर्व प्रदेश अध्यक्ष श्री मनोहर लाल जी शर्मा, गुजरात कोषाध्यक्ष श्री ओ.पी. शर्मा, संरक्षक वी.डी. शर्मा जी, उपाध्यक्ष श्री नारायण जी दमन, सहमहामंत्री श्री परमेश्वर जी, वरिष्ठ उपांगव अध्यक्ष श्री बाबू लाल जी, श्री मुरलीधर जी, श्री महेन्द्र जी, श्री रमेश जी, श्री बजरंग लाल जी, श्री प्रहलाद जी, श्री अशोक जी, श्री नाथूलाल जी, सेलवास अध्यक्ष श्री कैलाश जी, गणमान्य अग्रणी समाज बन्धु उपस्थित रहे।

मंच संचालन श्री परमेश्वर जी उमरगांव द्वारा किया गया।

### श्री विश्वकर्मा कर्मचारी समिति के छात्रावास भवन में श्री मुकुट बिहारी जांगिड जी ने छात्रों को सम्बोधित किया

श्री विश्वकर्मा जांगिड कर्मचारी समिति के छात्रावास भवन में दिनांक 28 सितम्बर, 2018 को अपराह्न 4 बजे अपने जोधपुर प्रवास में से अमूल्य समय निकाल कर श्री मुकुट बिहारी जांगिड (वरिष्ठ आर.ए.एस.) जो वर्तमान में सचिव, राजस्थान कर्मचारी चयन आयोग के पद पर जयपुर में पदस्थापित है, पधारे। उनके साथ समिति के अध्यक्ष श्री प्रेमसुख जी शर्मा भी थे। श्री रामदीन जी शर्मा ने साफा पहनाकर तथा प्रेमसुख जी व श्री डी.पी. शर्मा ने स्मृति चिह्न देकर स्वागत किया। श्री मुकुट बिहारी जांगिड व प्रेमसुख जी शर्मा ने अपनी पारिवारिक पृष्ठभूमि, शिक्षा प्राप्ति व सरकारी नौकरी के दौरान आई कठिनाइयों व निजी अनुभवों का उल्लेख किया। श्री मुकुट बिहारी जी ने छात्रावास के छात्रों को एक लक्ष्य निर्धारित कर उसके अनुसार कठोर परिश्रम करने की सलाह दी, क्योंकि कठिन परिश्रम का कोई विकल्प नहीं होता है। यदि दृढ़ संकल्प के साथ निर्धारित लक्ष्य की दिशा में सार्थक प्रयास किया जाए तो सफलता सुनिश्चित है। उनके आने से छात्रों को समुचित मार्ग दर्शन व प्रेरणा प्राप्त हुई। इस अवसर पर छात्रावास में रहने वाले छात्रों के अलावा खेता रामजी सुथार, उदाराम जी सुथार, चंचलराज जी शर्मा, ओमप्रकाश जी भी उपस्थित रहे।

—प्रेम सुख शर्मा (अध्यक्ष), रामदीन शर्मा (वरिष्ठ उपाध्यक्ष)

### हरदयाल जांगिड जिला सभा सीकर के निर्विरोध जिलाध्यक्ष निर्वाचित

30 सितम्बर, 2018 को अ.भा.जां.ब्रा. महासभा जिला सभा सीकर के निर्वाचन अधिकारी श्री रामगोपाल शर्मा को नामांकन दिवस पर जिलाध्यक्ष सीकर के पद के लिए श्री बाबूलाल पालड़ी, श्री रामेश्वर नागवा, श्री चिरंजीलाल खातीपुरा, श्री कृष्ण कुमार, श्री सांवरमल तथा श्री हरदयाल जांगिड ने नामांकन भरे। श्री बाबूलाल जी, श्री रामेश्वर जी नागवा, श्री चिरंजीलाल खातीपुरा, श्री कृष्णकुमार एवं श्री सांवरमल जी ने अपने नामांकन पत्र वापस ले लिए और एक मात्र नामांकन श्री हरदयाल जांगिड का रहा और निर्वाचन अधिकारी द्वारा सर्वसम्मति से श्री हरदयाल जी सिनवाली को सीकर जिले का जिलाध्यक्ष घोषित कर दिया।

इस अवसर पर श्री प्रभुदयाल बरनेला, श्री सूरजमल सेवदड़ा, श्री

विश्वनाथ पनलावा, श्री चौथमल जांगिड रींगस, श्री रामप्रसाद, श्री कन्हैयालाल, मकखन कोटड़ी, नन्दलाल खण्डेला आदि ने सम्बोधित किया। राष्ट्रीय उपप्रधान हरियाणा चला, प्रो. एन.एल. जांगिड शिक्षाविद् सुभाष चन्द, ख्यातीराम, जगन धामू, मोतीराम, केदारमल आदि उपस्थित थे।



### श्री रतनलाल जांगिड जिलाध्यक्ष बूंदी निर्विरोध निर्वाचित

7 अक्टूबर, 2018 को विश्वकर्मा मन्दिर बूंदी में आयोजित जिलाध्यक्ष के पद हेतु नामांकन दिवस पर श्री घासीलाल जांगिड बन्दी, श्री भंवरलाल जांगिड अजमेरी, श्री रतनलाल जांगिड जाखपुण्ड ने नामांकन पत्र भरा। जिसमें श्री घासीलाल जांगिड, श्री भंवरलाल जांगिड द्वारा नामांकन पत्र वापस लेने पर श्री रतनलाल जांगिड को निर्विरोध निर्वाचित घोषित किया। मुख्य चुनाव अधिकारी श्री रामनिवास जांगिड द्वारा जिलाध्यक्ष पद की शपथ दिलाई। श्री प्रेमप्रकाश जांगिड पर्यवेक्षक थे।

इस अवसर पर श्री बिरधीलाल जी, जिलाध्यक्ष श्री नवल किशोर जांगिड, श्री नाथ जांगिड, श्री घासीलाल जांगिड, श्री शंकर लाल जांगिड श्री कालूलाल जांगिड, श्री यमुना शंकर जी जांगिड, श्री रामअवतार जांगिड, श्री सत्यनारायण जांगिड, श्री सोहनलाल जांगिड, श्री महावीर प्रसाद जांगिड, श्री भैरूलाल जांगिड, श्री चतुर्भुज जांगिड आदि कई समाज बन्धुओं की उपस्थिति रही।